

# ഇന്ത്യയെ രക്ഷിക്കാൻ

കേരള സ്വാഭാവിക സമിതി



പ്രിയ സുഹൃത്തേ,

നമ്മുടെ രാജ്യം പുതിയൊരു വിപത്ത് നേരിടുകയാണ്. വിലക്കു  
യറും, ഞാഴിലില്ലായ്മ, വർഗീയ ലഹള തുടങ്ങിയവ രൂക്ഷമാണ്.  
എന്നാൽ അവ പുതിയ പ്രശ്നങ്ങളല്ല. സമൂഹത്തിൽ വളരെ ചെറിയൊരു വിഭാഗത്തിന്റെ ഉന്നമനം ലക്ഷക്കോടി സർക്കാർ നയങ്ങൾ മൂലം  
അവ കാലംചെല്ലുന്നോറും ഗുരുതരമാവുകയാണ്.

സാമ്രാജ്യത്വം വമ്പിച്ചൊരു കടന്നുകയറ്റത്തിനെതിരെയുള്ളതാണ്  
പുതിയ വിപത്ത്. ആയുധ മത്സരത്തിലും ഐക്യരാഷ്ട്രസഭ പോലുള്ള സാർവ്വദേശീയ വേദികളിലും തങ്ങളെ ചെറുക്കാൻ സോവിയറ്റു  
യൂണിയൻ ഇല്ലാത്തതോടെ സാമ്രാജ്യത്വം അമേരിക്കയുടെ നേതൃത്വത്തിൽ മൂന്നാം ലോകരാജ്യങ്ങളുടെ മേൽ കൂതിരുകയറാൻ തുടങ്ങിയിരിക്കുകയാണ്. ഐ. എം. എഫും ലോകബാങ്കും വായ്പകൾ വാങ്ങുന്നവരുടെ മേൽ ഏർപ്പെടുത്തുന്ന നിബന്ധനകൾ, ഗാട്ട് പർച്ചയിൽ സാമ്രാജ്യത്വ ശക്തികൾ കൈക്കൊള്ളുന്ന നിലപാട്, അത് വെളിവാക്കുന്ന ഡങ്കൽ നിർദ്ദേശങ്ങൾ, പേററൻ നിയമം ഭേദഗതി ചെയ്യിക്കാനും വ്യവസായ-വ്യാപാര-ധനകാര്യ-ശാസ്ത്രസാങ്കേതിക രംഗങ്ങളിൽ തങ്ങളുടെ ഇംഗിതം നടപ്പാക്കാനും വേണ്ടി അമേരിക്ക, ഇന്ത്യ അടക്കമുള്ള രാജ്യങ്ങളുടെ മേൽ സ്പെഷൽ-301, സൂപ്പർ-301 വകുപ്പുകൾ അടിച്ചേൽപ്പിക്കാനുള്ള ശ്രമം മുതലായവ ഈ കൂതിരുകയറത്തിന്റെ ഭാഗമാണ്.

സമ്പദ് വ്യവസ്ഥയെ ആഗോളവൽക്കരിക്കുകയാണ് ലോകരാജ്യങ്ങൾ ഇന്ന് നേരിടുന്ന സാമ്പത്തിക പ്രശ്നങ്ങൾക്ക് പരിഹാരമെന്ന് ഇവർ നിർദ്ദേശിക്കുന്നു. ബഹുരാഷ്ട്ര കൂത്തകകൾക്ക് (അതുവഴി സാമ്രാജ്യത്വ ശക്തികൾക്ക്) ലോകരാജ്യങ്ങളെ കൊള്ളപെട്ടാൻ വാതിൽ തുറന്നിടുകയായിരിക്കും ഇതിന്റെ ഫലമെന്ന് “ഉദാരവൽക്കരണം” ഇതിനുമുമ്പ് നടപ്പാക്കിയ രാജ്യങ്ങളുടെ അനുഭവം വിളിച്ചോതുന്നു. ഇന്ത്യയിലെ ദരിദ്രകോടികൾക്കു കൂടി പ്രതീക്ഷയോടെ ഭാവിയിലെ ഉറുമ്പനോക്കാൻ കഴിയുന്ന നയമാണ് നാല് പതിറ്റാണ്ട് മുമ്പ് പൊതുമേഖലയ്ക്ക് പ്രാമുഖ്യം നൽകിക്കൊണ്ട് ഇവിടെ ആവിഷ്കരിച്ചത്. സ്വകാര്യതാൽപര്യങ്ങളുടെ നിരന്തരമായ ഇടപെടൽ മൂലം പരിമിതികൾ ഏറെ ഉണ്ടായെങ്കിലും കാരഷിക-വ്യാവസായിക-സേവന മേഖലകളിൽ സ്വന്തമായ ഒരു അടിസ്ഥാന കെട്ടിപ്പടുക്കാൻ ഇന്ത്യയിലെ



ശാസ്ത്രസാങ്കേതികവിദഗ്ദ്ധർക്കും, അധ്വാനിക്കുന്ന ജനവിഭാഗത്തിനും കൂടി കഴിഞ്ഞിട്ടുണ്ട്. ഇന്ന് ഉപയോഗിക്കപ്പെടാതിരിക്കുന്ന അധ്വാനശക്തിയെക്കൂടി പ്രയോജനപ്പെടുത്തുന്നതിന് പറ്റിയ തരത്തിൽ വികസന പരിപാടി വികസിപ്പിക്കുകയും അതുവഴി ദരിദ്രകോടികളുടെ മിനിമം ജീവിതാവശ്യങ്ങൾ നിറവേറ്റുന്ന വിധത്തിൽ അതു നടപ്പാക്കുകയുമാണ് നമ്മുടെ രാജ്യത്തിന്റെ സർവ്വതോന്നമുഖമായ വളർച്ചയ്ക്ക് അടിയന്തിരമായി വേണ്ടത്. അതിനു പകരം നിലവിലുള്ള വികസന പരിപാടിയുടെ അടിത്തറ സമ്പന്നർക്കും ഇടത്തരക്കാരിൽ ഒരു വിഭാഗത്തിനുമായി പൂർവ്വപ്പെടുകയാണ്. കമ്പോള സൗഹൃദ സമീപനം, സ്വകാര്യവൽക്കരണം, ആഗോളവൽക്കരണം മുതലായ പ്രയോഗങ്ങളിൽ ഒളിച്ചുവെച്ചിരിക്കുന്ന ആശയത്തിന്റെ ലക്ഷ്യം. കേന്ദ്രഗവൺമെന്റ് സാമ്രാജ്യത്വ സമ്മർദ്ദം മൂലം നടപ്പാക്കാൻ തുടങ്ങിയ ഈ നയപരിപാടിയെ തടയാൻ കഴിഞ്ഞില്ലെങ്കിൽ നമ്മുടെ കാർഷിക മേഖലയുടെ ഭാവി ഇരുളടഞ്ഞതാകും. കൃഷ്ണകകൾ ഒഴിച്ചുള്ള ലക്ഷക്കണക്കിന് വരുന്ന ഇടത്തരം-പെരുപ്പിട വ്യവസായങ്ങൾ ബഹുരാഷ്ട്രകൂടകങ്ങളുടെ കടന്നുകയറ്റം മൂലം തകർന്നടിയും. കേരളത്തിന്റെ തനിമയായി പറയാറുള്ളതും ഗവൺമെന്റ് ആഭിമുഖ്യത്തിലുള്ളതുമായ സേവന മേഖല തുടച്ചുനീക്കപ്പെടും. ഇതിന്റെ ഫലം സർവ്വ ക്ഷയിക്കാരും സ്വയം അധ്വാനിച്ചു ജീവിക്കുന്നവരും വേതനമോ, കൂലിയോ പറ്റി ജീവിക്കുന്നവരുമായ ഇടത്തരക്കാരും, സാധാരണക്കാര്യമടങ്ങുന്ന ജനകോടികൾ പാപ്പരാക്കുകയായിരിക്കും. ഇത് ഒരു കൽപിത കഥയല്ല, വിദൂരസാധ്യതല്ല, ആസന്നമായ ഭീഷണിയാണ്.

ഈ ഭീഷണിയെക്കുറിച്ച് ജനങ്ങളിൽ ബഹുഭൂരിപക്ഷം പേരും ഇന്ന് ബോധവാൻമാരല്ല. ഇലക്ട്രോണിക്-പത്രമാധ്യമങ്ങൾ യാഥാസ്ഥിതിയല്ല, ബഹുരാഷ്ട്രകൂടകങ്ങളുടേയും സാമ്രാജ്യശക്തികളുടേയും ഇംഗിതമാണ് പ്രചരിപ്പിക്കുന്നത്. അതിനാൽ ഈ ഭീഷണിയുടെ പ്രധാന വശങ്ങളേയും അവയ്ക്ക് നിദാനമായ കാരണങ്ങളെയും കുറിച്ച് ജനസാമാന്യത്തെ പറഞ്ഞ് മനസ്സിലാക്കേണ്ടതുണ്ട്. സാമ്രാജ്യത്വത്തിന്റെ ശ്രമം ഫലിച്ചാൽ ഇന്ത്യയിലെ ജനങ്ങളുടെ സ്ഥിതി കൊളോണിയൽ ഇന്ത്യയിൽ അനുഭവിക്കേണ്ടിവന്നതിനേക്കാൾ ഗുരുതരമായിരിക്കും.

സുനേഹാദരങ്ങളോടെ,

ജസ്റ്റിസ് വി. ആർ. കൃഷ്ണയ്യർ  
ലക്ഷ്മി. എൻ. മേനോൻ  
ഡോ. എം. എം. തോമസ്

# ഇന്ത്യയെ രക്ഷിക്കാൻ

നമുക്കെല്ലാം പരിചിതമായ ഇന്ത്യ ഇല്ലാതായിക്കൊണ്ടിരിക്കുകയാണ്. വിവിധ പ്രതിസന്ധികളുടെ നിർമ്മൂലിയിൽ അകപ്പെട്ടിരിക്കുന്ന ഒരു രാജ്യമായി അത് മാറിയിരിക്കുന്നു. സ്വാതന്ത്ര്യലബ്ധിക്കു ശേഷം ഇത്രയേറെ ഭീഷണികളെ ഒന്നിച്ച് നേരിടേണ്ടിവന്ന സാഹചര്യം ഉണ്ടായിട്ടില്ല. വിഘടനവാദികളും വർഗീയശക്തികളും ചേർന്ന് രാജ്യത്തെ ഛിന്നഭിന്നമാക്കുകയും ജനങ്ങളുടെ സൈരജീവിതം തകർക്കുകയുമാണ്. സാമ്രാജ്യത്വ ശക്തികൾ ഇന്ത്യയെ പൊൽപ്പടിയിൽ നിർത്താൻ ഓരോ തന്ത്രങ്ങൾ ആവിഷ്കരിക്കുന്നു. സാമ്പത്തിക രംഗമാകട്ടെ, പൊട്ടിത്തെറിയുടെ വക്കിലുമാണ്. ഞാഴിലില്ലായ്മ, പട്ടിണി, അനാരോഗ്യം, ദാരിദ്ര്യം, നിരക്ഷരത തുടങ്ങിയവ ഇനിയും പരിഹരിക്കപ്പെട്ടിട്ടില്ല. മാുഭാഗത്താകട്ടെ, പണച്ചെലവ് കൂടി വരികയും കടം പെരുകിവരികയുമാണ്. ഈനില തുടർന്നാൽ, സമീപഭാവയിൽ തന്നെ രാജ്യം ഒരു കടക്കണിയിൽ അകപ്പെടും. വിലക്കയറ്റം ഒരു നിത്യപ്രശ്നമായി മാറിയിരിക്കുന്നു. സാമ്പത്തിക രംഗത്തെ ഈ പ്രതിസന്ധി ആഴത്തിലുള്ളതാകയാൽ അത് രാജ്യത്തിന്റെ വ്യവസായിക-രാഷ്ട്രീയ-സാമൂഹ്യരംഗങ്ങളിൽ ശക്തമായ തിരിച്ചടിക്കടിക്കടിയായിരിക്കുന്നു. ഈ തിരിച്ചടിക്കട രാജ്യത്തേയും ഇവിടത്തെ ജനാധിപത്യ മൂല്യങ്ങളേയും നശിപ്പിച്ചുകൊണ്ടിരിക്കുകയാണ്. ഈ ദുരന്തത്തിൽ നിന്ന് രാജ്യത്തെ രക്ഷിക്കാൻ സമയബന്ധിതവും, ത്യാഗനിർഭരവുമായ സമരത്തിൽ ഓരോ മനുഷ്യസ്നേഹിയും പങ്കാളിയാകണം. സങ്കുചിത പിന്മാഗതിക്കതീതമായി ജനങ്ങളുടെ ദേശാഭിമാന ബോധത്തെ ഉയർത്തിക്കൊണ്ടുള്ള ജനകീയ പ്രക്ഷോഭങ്ങൾ ശക്തിപ്പെടുത്തേണ്ടിയിരിക്കുന്നു. ഇതൊരു പശ്ചാത്തലത്തിൽ രാജ്യത്തിന്റെ സ്വാശ്രയത്വത്തിനെതിരെ ഉയർന്നിരിക്കുന്ന ഭീഷണികൾ ചൂണ്ടിക്കാണിക്കുകയും ഇതിനെതിരായുള്ള പ്രക്ഷോഭത്തിന്റെ അനിവാര്യത വിശദീകരിക്കുകയുമാണ് ഈ ലഘുലേഖ കൊണ്ട് ഉദ്ദേശിക്കുന്നത്.

## എന്തുകൊണ്ട് സാമ്പത്തിക പ്രതിസന്ധി?

രാജ്യത്തെ സാമ്പത്തിക പ്രതിസന്ധിയും ഇത് പരിഹരിക്കാനെന്നോണം സർക്കാർ നടപ്പാക്കിക്കൊണ്ടിരിക്കുന്ന പുതിയ സാമ്പത്തിക പരിഷ്കാരങ്ങളുമാണ് സ്ഥിതിഗതികളെ ഇന്നത്തെ നിലയിലേക്കെത്തിച്ചിരിക്കുന്നത്. അതുകൊണ്ട്, സാമ്പത്തിക പ്രതിസന്ധിയുടെ കാരണങ്ങൾ അന്വേഷിക്കുന്നത് കാര്യങ്ങളെക്കു



റിച്ച് കൂടുതൽ വ്യക്തത കിട്ടാൻ സഹായമാകും. വിദേശ നാണയത്തിനുള്ളതായ ഓർലഡുവും, ആഭ്യന്തരവിഭവസമാഹരണത്തിനുള്ളതായ പരിമിതിയുമാണ് സംഗതികളുടെ തുടക്കം കുറിച്ചത്. രാജ്യത്തിനു വേണ്ടി അത്യാവശ്യവസ്തുക്കൾ ഇറക്കുമതി ചെയ്തതുകൊണ്ടോ, സജീവമായ ജീവപ്രശ്നങ്ങൾ പരിഹരിക്കേണ്ടിവന്നതുകൊണ്ടോ, ഉൽപ്പാദക വർധനവിനായി കൃഷി-വ്യവസായം തുടങ്ങിയ രംഗങ്ങളിൽ കൂടുതൽ തുക ചെലവഴിച്ചതുകൊണ്ടോ അല്ല ഈ പ്രശ്നങ്ങൾ തുടങ്ങിയത്. ഇന്ത്യയിലേക്ക് കൂടുതലായി ആഡംബര വസ്തുക്കൾ ഇറക്കുമതി ചെയ്തതും, അത്തരം വസ്തുക്കൾ ഉണ്ടാക്കാൻ വേണ്ടി യന്ത്രസാമഗ്രികൾ കൂടുതൽ വാങ്ങിയതുമാണ് വിദേശനാണയം തീർന്നുപോകാൻ കാരണമായത്. മൊത്തം ഇറക്കുമതിയിൽ ഏതാണ്ട് 67 ശതമാനവും ഇത്തരത്തിലുള്ളതായിരുന്നു. ഇതോടൊപ്പം ഇറക്കുമതി അനിയന്ത്രിതമായി കൂടിയതോടെ വിദേശ നാണയപ്രശ്നം കൂടുതൽ രൂക്ഷമായി. പദ്യതിചെലവിന് വിഭവസമാഹരണം നടത്തിയത് പ്രധാനമായും പാവപ്പെട്ട ജനങ്ങളുടെ മേൽ കൂടുതൽ നികുതി ചുമത്തിക്കൊണ്ടായിരുന്നു. പണക്കാരുടെ വരുമാനത്തിന് ഇളവു നൽകുകയും, കൂടിശിക പിരിച്ചെടുക്കാതിരിക്കുകയും ചെയ്തു. പാവങ്ങളെ പിഴിയുന്നതുകൊണ്ടുമാത്രം കാര്യങ്ങൾ നടക്കാതെ വന്നപ്പോൾ കമ്മിപണം അടിച്ചിറക്കുകയും ആഭ്യന്തരകമ്പോളത്തിൽ നിന്ന് കടം വാങ്ങുകയുമാണുണ്ടായത്. ഇങ്ങനെ നോക്കുമ്പോൾ, പണക്കാരുടെ താൽപര്യങ്ങൾ സംരക്ഷിക്കുകയും സർക്കാർ അവർക്കായി ചെയ്തുകൊടുത്ത സൗകര്യങ്ങൾക്കനുസൃതമായി അവരിൽ നിന്ന് പണം ഈടാക്കാതിരിക്കുകയും ചെയ്തതാണ്, പദ്യതി ചെലവിന് പോലും പണം ഇല്ലാതാകാൻ കാരണം. അങ്ങനെ ഒരേസമയം, വിദേശക്കടവും ആഭ്യന്തരക്കടവും വർധിക്കാനിടയായി. കടം വീട്ടാനായി സ്വീകരിച്ച ഓരോ നടപടിയും ജനജീവിതം കൂടുതൽ ദുസ്സഹമാക്കുന്നതും, രാജ്യത്തെ തന്നെ ചണ്ഡാലമാക്കുന്നതുമായിരുന്നു. ഇപ്പോൾ നാം കിട്ടാവുന്നേടത് നിന്നെല്ലാം കടംവാങ്ങി കുറെയേറെ ഡോളർ സമ്പാദിച്ചുവെച്ചിരിക്കുകയാണ്. അതുപോലെ രേഷനറിയുടെ വില കൂട്ടിയും, കൗർഷിക സബ്സിഡികൾ നിർത്തിയും, ക്ഷേമപ്രവർത്തനങ്ങൾ വെട്ടിക്കുറച്ചും നാം കമ്മി നികത്തിക്കൊണ്ടിരിക്കുകയാണ്. ഈ പോക്ക് ദുരവസ്ഥകരമായ പ്രത്യേകാതത്തൽ ഉണ്ടാക്കുമെന്നാണ് മററു രാജ്യങ്ങളിലെ അനുഭവങ്ങൾ തെളിയിക്കുന്നത്.

## സാമ്പത്തിക പരിഷ്കാരങ്ങൾ-പൊതുകാഴ്ചപ്പാട്

ഐ. എം. എഫിന്റെയും, ലോകബാങ്കിന്റെയും നിർദ്ദേശങ്ങൾക്ക് വിധേയമായിട്ടുണ്ടല്ലോ പുതിയ സാമ്പത്തിക പരിഷ്കാരങ്ങൾ നടപ്പാ

ക്കിക്കൊണ്ടിരിക്കുന്നത്. ഐ. എം. എഫിന്റെ നിർദ്ദേശാനുസരണമുള്ള പരിഷ്കാരങ്ങളെ ദൃഢീകരണപ്രവർത്തനങ്ങളെന്നും (Stabilisation efforts) ലോകബാങ്കിന്റെ നിർദ്ദേശങ്ങളെ ഘടനാപരമായ നീക്കുപോക്കു (Structural adjustments) കണ്ടെന്നുമാണ് പറഞ്ഞിരുന്നത് 1991-92, 1992-93 വർഷങ്ങളിലെ കേന്ദ്രബജറ്റ് നിർദ്ദേശങ്ങളിലൂടെയായിരുന്നു ഈ ഇന്ത്യയിലെ ജനങ്ങളുടെ മേൽ അടിച്ചേൽപ്പിച്ചത്.

ഊപ്പികയുടെ മൂല്യശോഷണം, പുതിയ വ്യാപാരനയം, എക്സിം സ്ക്രിപുകൾ, ധനകമ്മി നിജപ്പെടുത്തൽ, സർക്കാർ നിയന്ത്രണത്തിലുള്ള റേഷനറി തുടങ്ങിയവയുടെ വില വർദ്ധിപ്പിക്കൽ, സബ്സിഡി കുറയ്ക്കൽ, പ്രത്യക്ഷനികുതി കൂട്ടൽ, വാങ്ങൽ കഴിവ് കുറയ്ക്കൽ എന്നിങ്ങനെ പഴയതും പുതിയതുമായ നടപടികളായിരുന്നു ഐ.എം.എഫ്. നിർദ്ദേശങ്ങൾ. ഇവ ഓരോന്നായി നടപ്പാക്കിയതിനെ തുടർന്ന് രാജ്യം ഐ. എം. എഫിൽ നിന്ന് 226 കോടി ഡോളർ കടംവങ്ങാനുള്ള ഏർപ്പാടുണ്ടാക്കി. തുടർന്ന് ലോകബാങ്കിനെ സമീപിച്ചപ്പോൾ മറ്റൊരു കൂട്ടം ഉപാധികളായിരുന്നു ബാങ്ക് ഉന്നയിച്ചത്. സ്വകാര്യവൽക്കരണത്തിനും, ഉദാരവൽക്കരണത്തിനും ഊന്നൽ നൽകുന്നതായിരുന്നു ഈ ഉപാധികൾ. ബാങ്കിന്റെ നിർദ്ദേശാനുസരണം നമ്മുടെ നയങ്ങൾ ഓരോന്നും തിരുത്തിയെഴുതി, സർക്കാർ പുതിയ വ്യവസായനയവും, ധനനയവും ആവിഷ്കരിച്ചു. കുത്തകകളേയും, ബഹുരാഷ്ട്ര കമ്പനികളേയും സഹായിക്കുന്ന വിധം കുത്തക നിയന്ത്രണ നിയമ (MRTP) ൽ മാറ്റം, വിദേശകമ്പനി (FERA) കൾക്ക് വമ്പിച്ച ആനുകൂല്യം എന്നിങ്ങനെ തുടങ്ങി വിദേശ സാങ്കേതികവിദ്യ ഇറക്കുമതി, പൊതുമേഖലാ സ്ഥാപനങ്ങളുടെ വിൽപന വരെ എത്തുന്നതായിരുന്നു പുതിയ വ്യവസായനയത്തിലെ നിർദ്ദേശങ്ങൾ. ചെറുകിട വ്യവസായങ്ങളിൽ തന്നെ നാലിലൊന്നോളം ഇത്തരം കുത്തകകളെ ഏൽപ്പിക്കുമെന്ന് നിബന്ധന ചെയ്തു.

പുതിയ സാമ്പത്തിക-വ്യാവസായിക നയങ്ങൾ നടപ്പിലാക്കുന്നതോടെ തൊഴിലാളികൾക്ക് ജോലിയിലുള്ള താരതമ്യ സുരക്ഷിതത്വം ഇല്ലാതാകുന്നു. പൊതുമേഖലയിൽ പിരിച്ചുവിടലിനെപ്പറ്റി പർച്ചകൾ നടക്കുന്നു. രോഗഗ്രസ്ത വ്യവസായങ്ങൾ അടച്ചുപൂട്ടേണ്ടതാണെന്നും അന്തർദേശീയമായി മത്സരിക്കുന്ന സ്ഥാപനങ്ങൾ മതിയെന്നുമാണ് സർക്കാർ നിലപാട്. സംരക്ഷണങ്ങൾ എല്ലാം ഇല്ലാതാകുന്നു. ന്യൂനപക്ഷങ്ങളുടെ ആഡംബരത്തിനുള്ള സാധനങ്ങളുടെ ഉൽപാദനം മാത്രം നടത്തുന്ന വ്യവസായങ്ങളെ പ്രോത്സാഹിപ്പിക്കുന്നു. ലോകകമ്പോളവുമായുള്ള സാമ്പത്തിക ബന്ധത്തിൽ നിബന്ധനകൾ വെക്കാനും അതുവഴി വ്യാവസായികരംഗത്ത് വലിയൊരളവുവരെ വിക



സനമുണ്ടാക്കാനും സ്വാതന്ത്ര്യലബ്ധിയെ തുടർന്ന് ചില വർഷങ്ങളിൽ ഇന്ത്യക്ക് കഴിഞ്ഞിരുന്നുവെങ്കിൽ ഇന്ന് സാമ്രാജ്യത്വത്തിന് കീഴടങ്ങുന്ന നയം തുടരുകയും അത് ഇന്ത്യൻ വ്യവസായങ്ങളെ നശിപ്പിക്കുകയുമാണ്.

1980 വരെ ഇറക്കുമതിക്ക് വേണ്ടി വിദേശികളെ ആശ്രയിക്കുന്ന നയത്തിനായിരുന്നു മുൻതൂക്കമെങ്കിൽ 1980 മുതൽ വായ്പക്കാണ് മുൻതൂക്കം നൽകിയത്. വായ്പ ലഭിക്കാൻ പലിശ മാത്രം കൊടുത്താൽ പോരെന്നും വിദേശികളുടെ വിശ്വാസം കൂടി ആർജ്ജിക്കണമെന്നും വന്നു. അതിനായി വായ്പാ ഏജൻസികളുടെ ഉപാധികൾക്കനുസൃതമായി സാമ്പത്തിക പരിഷ്കാരങ്ങൾ നടപ്പാക്കിത്തുടങ്ങി. കൂടുതൽ കടം ലഭിക്കാൻ കർശനമായ ഉപാധികളോടെയുള്ള പരിഷ്കാരങ്ങളായിരുന്നു നടപ്പാക്കേണ്ടിവന്നത്. കസ്റ്റംസ് ഡ്യൂട്ടി ഏഴ് വർഷം കൊണ്ട് 300 ശതമാനത്തിൽ നിന്ന് 30 ശതമാനമാക്കുമെന്ന് വന്നു. രൂപയുടെ വിനിമയ മൂല്യം കുറക്കാമെന്നായി. എന്തും ഇവിടേക്ക് ഇറക്കുമതി ചെയ്യാമെന്നും വിറപ്പിക്കാമെന്നും വാഗ്ദാനം ചെയ്തു. ഇതിനുമായി സർക്കാരിന്റെതായ നിയന്ത്രണങ്ങൾ ഓരോന്നായി എടുത്തുമാറി. ബഹുരാഷ്ട്ര കൂത്തകകളെ പ്രോത്സാഹിപ്പിച്ചു. അവരുടെ താൽപര്യങ്ങൾ സംരക്ഷിക്കാൻ ആവശ്യമായ നിയമ നിർമ്മാണം നടത്തി. ഇന്ത്യയിലെ വിപണന സാധ്യതകൾ ബഹുരാഷ്ട്ര കമ്പനികൾക്കായി തുറന്നുകൊടുക്കുക എന്നതായിരുന്നു അവരുടെ ആവശ്യം. അതുകൊണ്ടുതന്നെ ഇന്ത്യയിൽ ഉൽപാദിപ്പിക്കപ്പെടുന്ന സമ്പത്ത് നിതിച്ചുവീട് വിതരണം ചെയ്ത് അധികം പേരിലേക്ക് എത്തിക്കാതെ വരുമാനത്തിന്റെ അസന്തുലിതാവസ്ഥ വഴി സമ്പത്ത് ഏതാനും പേരിൽ ഒതുക്കി നിർത്തുകയും അവർക്ക് വേണ്ടി വില കൂടിയ ആഡംബര വസ്തുക്കൾ ഉണ്ടാക്കി വൻ ലാഭം കൊയ്യുകയുമായിരുന്നു ബഹുരാഷ്ട്ര കമ്പനികളുടെയും ഇന്ത്യൻ കൂത്തകകളുടെയും തന്ത്രം. പാവങ്ങളിൽ നിന്ന് വലിയ എതിർപ്പുണ്ടാകുമ്പോൾ ചില ദാരിദ്ര്യ നിർമാർജ്ജന പ്രവർത്തനങ്ങൾ നടത്തിയേക്കും. സാമ്രാജ്യത്വ ഏജൻസികളായ ബഹുരാഷ്ട്ര കമ്പനികളുടെ താൽപര്യം സംരക്ഷിക്കുക എന്നതാണ് അമേരിക്കയുടേയും മറ്റ് വികസിത രാജ്യങ്ങളുടേയും ഉദ്ദേശ്യം. അതിനായി ലോക സാമ്പത്തിക സ്ഥാപനങ്ങളായ ഐ. എം. എഫിനേയും ലോക ബാങ്കിനേയും 'ഗാട്ടി'നേയും മറ്റും പുതിയ അധികാരങ്ങൾ നൽകി ഉപയോഗപ്പെടുത്തുകയാണവർ.

## പ്രത്യാഘാതങ്ങൾ കണ്ടുതുടങ്ങുന്നു

പുതിയ സാമ്പത്തിക-വ്യവസായിക പരിഷ്കാരങ്ങൾ വ്യാവസായിക മേഖലയെ മൊത്തത്തിൽ തളർത്തുകയാണുണ്ടായത്. ചെറു



കിട—ഇടത്തരം വ്യവസായങ്ങളും പൊതുമേഖലയും തകർന്നതോടെ ഇന്ത്യയിലെ മൊത്തം വ്യാവസായിക വളർച്ച കഴിഞ്ഞ ഒരു വർഷത്തിൽ 0.9 ശതമാനം കുറഞ്ഞു. കേന്ദ്രീകൃത രംഗത്ത് മുന്നോട്ടുവെന്നുവെങ്കിലും യിലും. 'എക്സിംസ് ട്രിപ്പി'ന്റെ പേരിൽ അറിയപ്പെടുന്ന ധാന്യങ്ങൾ വർദ്ധിച്ചതോടെ കയറ്റി അയച്ചതിനാൽ പൊതുവിപണിയിൽ അരിവില ഗണ്യമായി ഉയർന്നു. സബ്സിഡി നിർമ്മാണവുമായി ബന്ധിതമായി വിലയും കൂടി. സാധനങ്ങളുടെ മൊത്ത വിലയിൽ 13 ശതമാനത്തിന്റെയും ഉപഭോക്തൃ വിലയിൽ 20 ശതമാനത്തിന്റെയും വർദ്ധനവുണ്ടായി. ഇതിൽ തന്നെ ഭക്ഷ്യധാന്യങ്ങൾ, പഞ്ചസാര, മുളക്, ഭക്ഷ്യ എണ്ണകൾ തുടങ്ങിയവയ്ക്കായിരുന്നു വില വർദ്ധനവ് ഏറ്റവും കൂടുതൽ അനുഭവിച്ചത്.

വ്യാവസായിക വളർച്ച 0.9 ശതമാനം കുറഞ്ഞപ്പോൾ തന്നെ എല്ലാ വരെയും അത്ഭുതപ്പെടുത്തും വിധം കമ്പനിഷെയറുകളുടെ വില വർദ്ധിക്കുകയും ഓഫീസ് കമ്പോളത്തിൽ ഉപയോക്താക്കൾക്ക് ശക്തിപ്പെടുകയും ചെയ്തു. ഇതേസമയം ഷെയറുകളിൽ നിന്നുള്ള വരുമാനത്തിന് പുതിയ നികുതികൾ കഴിഞ്ഞ ബജറ്റിൽ നാമമാത്രമായി കുറഞ്ഞു. ഇതുവഴി എല്ലാ പണക്കാരും അധികം പണം കൈയിൽ വരാൻ അവസരമുണ്ടായി. അവരോട് ഈ അവസരം ഉപയോക്താക്കൾ നായി ഉപയോഗിച്ചു. ഇതെല്ലാം പുതിയ സാമ്പത്തിക നയത്തിന്റെ നേട്ടങ്ങളാണെന്ന് അധികാരികൾ പ്രഖ്യാപിച്ചതോടെ ഏത് വഞ്ചനയും നടത്തി പൊതുമുതൽ തട്ടിയെടുക്കാമെന്ന അവസ്ഥയുണ്ടായി. പണക്കാരുടെ എല്ലാ താൽപര്യങ്ങളും ഉപയോഗിക്കുമായി സംരക്ഷിക്കപ്പെട്ടു.

ഏറ്റവും പ്രാബല്യമുള്ളതാണ് നൽകിയെങ്കിലും രാജ്യത്തെ മൊത്തം കയറ്റുമതി കഴിഞ്ഞ ഒരു വർഷത്തിനിടയിൽ ഡോളർ അടിസ്ഥാനത്തിൽ 1.9 ശതമാനം കൂടി കുറയുകയാണ് ചെയ്തത്. എന്നിട്ടും വിദേശ നണയ ശേഖരം വർദ്ധിച്ചുവെന്നും അത് പുതിയ പരിഷ്കാരങ്ങളുടെ ഫലമായിട്ടാണെന്നുമാണ് അധികാരികൾ ഉറപ്പാക്കിക്കൊടുത്തത്. യഥാർത്ഥത്തിൽ 1991 സെപ്തംബർ മുതൽ കിട്ടാവുന്നിടത്ത് നിന്നെല്ലാം കടം വാങ്ങിയാണ് കഴിഞ്ഞ ഏപ്രിൽ അവസാനത്തോടെ അഞ്ഞൂറ് കോടിയിലധികം ഡോളറിന്റെ വിദേശനാണയ ശേഖരം ഉണ്ടാക്കിയിരുന്നത്.

## അമേരിക്കയുടെ പുതുലോകക്രമം

ഒരു പുതുലോക സാമ്പത്തിക ക്രമം രൂപപ്പെടുത്തുവാനാണ് അമേരിക്ക ഇന്ന് ശ്രമിച്ചുകൊണ്ടിരിക്കുന്നത്. സോഷ്യലിസ്റ്റ് രാജ്യങ്ങളുടെ തകർച്ചയുടെയൊണ് അമേരിക്കയുടെ നീക്കങ്ങൾ കൂടുതൽ

ശക്തിപ്പെട്ടത്. സാമ്രാജ്യത്വ രാജ്യങ്ങളും ദരിദ്ര രാജ്യങ്ങളും എന്ന ധ്രുവീകരണ പ്രക്രിയയ്ക്ക് വേഗത കൂടി വരികയാണ്. തങ്ങളുടെ ആധിപത്യത്തിന് കീഴിൽ ലോകരാജ്യങ്ങളെ കക്ഷി ചേർക്കുന്ന ഒരു ലോക ക്രമത്തിനാണ് അമേരിക്ക നേതൃത്വം നൽകിവരുന്നത്. സോഷ്യലിസ്റ്റ് രാജ്യങ്ങളുടെ തകർച്ചയും ഗൾഫ് യുദ്ധത്തിലെ വിജയവും അനുകൂല ഘടകങ്ങളാക്കി പുതിയ തന്ത്രങ്ങൾ ആവിഷ്കരിക്കാനും അടിച്ചേൽപ്പിക്കാനും അമേരിക്ക സാഹചര്യമൊരുക്കുകയാണ്. ആഗോളവൽക്കരണം, കമ്പോളചങ്ങാത്ത ബന്ധം, എന്നൊക്കെയുള്ള പുതിയ വാക്കുകൾ തന്നെ ഉണ്ടാക്കിക്കൊണ്ടിരിക്കുകയാണ്.

പുതിയ പുതിയ തന്ത്രങ്ങളാണ് പുതുലോകക്രമം സ്ഥാപിച്ചെടുക്കാൻ അമേരിക്ക ഉപയോഗിച്ചുകൊണ്ടിരിക്കുന്നത്. അന്താരാഷ്ട്ര ധനകാര്യ സ്ഥാപനങ്ങളായ ഐ. എം. എഫ്, ലോകബാങ്ക്, ഗാട്ട് എന്നിവയ്ക്ക് പുതിയ അധികാരങ്ങൾ നൽകി അവയെ ശക്തിപ്പെടുത്തി തങ്ങളുടെ ഏജൻറുകളാക്കൽ, ഐക്യരാഷ്ട്രസഭയെയും അതിന്റെ മറ്റ് വേദികളെയും വിലയ്ക്കെടുക്കുകയോ തകർക്കുകയോ ചെയ്യൽ, ചെറുത്തുനിൽക്കുന്ന രാജ്യങ്ങൾക്കെതിരെ സാമ്പത്തിക ഉപരോധം ഏർപ്പെടുത്തൽ, ചെറുത്തുനിൽപ്പുകൾക്കെതിരായി സൂപ്പർ 301, സ്പെഷൽ 301 തുടങ്ങിയ കഠിനീയമങ്ങൾ ഏർപ്പെടുത്തൽ, ഇന്ത്യയെ പോലുള്ള രാജ്യങ്ങളിലെ ശാസ്ത്ര സാങ്കേതിക ഗവേഷണത്തിന് തടസ്സം നിൽക്കൽ മുതലായ മാർഗങ്ങളാണ് ഇന്ന് ഉപയോഗിച്ചുവരുന്നത്. ഓരോ രാജ്യത്തിനും അതിന്റെ സാമ്പത്തിക രാഷ്ട്രീയ കാര്യങ്ങൾ തീരുമാനിക്കുന്നതിനുള്ള പരമാധികാരം ഇല്ലാതാക്കുകയും പകരം അമേരിക്കയും ഐ. എം. എഫ്, ലോകബാങ്ക് തുടങ്ങിയ സ്ഥാപനങ്ങളും കൈക്കൊള്ളുന്ന തീരുമാനങ്ങൾ നടപ്പാക്കാൻ അവയെ നിർബന്ധിക്കുകയുമാണ്. ഇതിന്റെ പ്രത്യക്ഷമായ ഉദാഹരണമാണ് ഇപ്പോൾ നടന്നുവരുന്ന ജി-7 പർച്ചകൾ. നേരത്തെ ധനികരാജ്യങ്ങളും ദരിദ്ര രാജ്യങ്ങളും ഒന്നിച്ചിരുന്നുവെങ്കണ്ടുള്ള ഉയേകക്ഷി പർച്ചകൾ വഴിയാണ് കാര്യങ്ങൾ തീരുമാനിച്ചിരുന്നതെങ്കിൽ ഇന്ന് സാമ്രാജ്യത്വ രാജ്യങ്ങൾ മാത്രം അടങ്ങുന്ന ഗ്രൂപ്പ് ഏകപക്ഷീയമായ പർച്ചകൾ നടത്തുകയും തീരുമാനങ്ങൾ എടുക്കുകയും അവ നടപ്പാക്കാനായി ദരിദ്രരാജ്യങ്ങളെ നിർബ്ബന്ധിക്കുകയുമാണ് ചെയ്യുന്നത്.

ഐ. എം. എഫ്, ലോകബാങ്ക്, 'ഗാട്ട്' തുടങ്ങിയ സ്ഥാപനങ്ങളിലെ വോട്ടവകാശവും സ്വാധീനവും ഒരു ലോകധീപത്യം സ്ഥാപിച്ചെടുക്കാനായി അമേരിക്ക ഉപയോഗിക്കുകയാണ്. ലോകരാജ്യങ്ങളിലെ മുഴുവൻ സാമ്പത്തിക ക്രയവിക്രയവും വ്യാപാരവും എങ്ങനെയായിരിക്കണമെന്ന് അചർ തീരുമാനിക്കുകയാണ്. കഴിഞ്ഞ പത്തു



—പതിനഞ്ച് വർഷങ്ങൾക്കിടയിൽ ലോകസംവത്സരിക രംഗത്തുണ്ടായ മാറ്റങ്ങളെയെല്ലാം ഇതിനായി ഉപയോഗിക്കാൻ അവർക്ക് കഴിഞ്ഞിട്ടുണ്ട്. എഴുപതുകളിൽ എണ്ണ വില വർദ്ധിപ്പിച്ചപ്പോൾ അറബ് രാജ്യങ്ങളിൽ നിന്ന് വലിയ നിക്ഷേപം നേടിയെടുക്കാൻ അമേരിക്കക്ക് കഴിഞ്ഞു. ഈ നിക്ഷേപം ദരിദ്രരാജ്യങ്ങൾക്ക് വായ്പയായി നൽകി. തിരിച്ചടയ്ക്കാൻ കഴിയാതെ വന്നപ്പോൾ ഐ. എം. എഫിനെ മധ്യവർത്തിയാക്കി പുതിയ ഉപാധികൾ വച്ചു. ലോകബാങ്കിന്റെ പ്രവർത്തനങ്ങൾ നേരത്തെ വില പ്രോജക്റ്റുകളിൽ മാത്രം ഒരുങ്ങിയിരുന്നെങ്കിൽ ഇപ്പോൾ രാജ്യത്തിന്റെ ഘടനാപരമായ മാറ്റങ്ങൾ തന്നെ തീർച്ചപ്പെടുത്തുന്ന നിലയിലെത്തിയിരിക്കുന്നു. ഗാട്ടിന്റെ എട്ടാം റൺ പർച്ചക്വ് ഉന്നയിക്കപ്പെട്ട ബൗദ്ധികസ്വത്തവകാശം, സേവന മേഖലകളുടെ സ്വകാര്യവൽക്കരണം തുടങ്ങിയ നിബന്ധനകൾ, ഇവ അടിമുട്ടിപ്പിക്കുന്നതിനുള്ള ഡങ്കൽ നിർദ്ദേശങ്ങൾ എന്നിവയും ഇതിനുദാഹരണങ്ങളാണ്. ഗൾഫ് യൂദ്ധത്തിനുള്ള തീരുമാനത്തോടെ ഐക്യരാഷ്ട്ര സംഘടനയെ ഒരു യൂദ്ധപ്രഖ്യാപന വേദിയാക്കാൻ വരെ അമേരിക്കക്ക് കഴിഞ്ഞു. കടുത്ത സാമ്പത്തിക ഉപരോധം ഏർപ്പെടുത്തി ക്യൂബയെന്ന് കൊച്ചുരാജ്യത്തെ ഒന്നാക്കിക്കൊല്ലാൻ ശ്രമിക്കുന്നു. ഇന്ത്യ, ബ്രസീൽ തുടങ്ങിയ രാജ്യങ്ങൾക്കെതിരെ സുപ്രീം 301, സ്പെഷൽ 301 തുടങ്ങിയ കാനിയമങ്ങൾ പ്രയോഗിക്കുകയും നമ്മുടെ കയറ്റുമതിയെ തകർക്കാൻ നടപടിയെടുക്കുകയും ചെയ്തു. റഷ്യയിൽ നിന്ന് ക്രയോജനിക് മിസൈൽ വാങ്ങുന്നതിനെതിരെ അമേരിക്ക നടത്തിയ ഇടക്കോലിൽ മറ്റ് രാജ്യങ്ങളിലെ ശാസ്ത്ര-സാങ്കേതിക ഗവേഷണത്തെ തകർക്കാൻ ഉദ്ദേശിച്ചുകൊണ്ടുള്ളതായിരുന്നു. ആണവശക്തിയെ യുദ്ധോപയോഗത്തിന് ഉപയോഗിക്കാത്ത ഒരു രാജ്യമാണ് ഇന്ത്യ എന്ന് അറിഞ്ഞിട്ടും നമ്മോട് ആണവായുധങ്ങൾ നിർമ്മിക്കുന്നത് തടയാനുള്ള ഉടമ്പടിയിൽ ഒപ്പിടാൻ നിർബന്ധിക്കുകയാണ്. ആണവ ഗവേഷണത്തെ ഉല്പാദനക്ഷമമായ മാർഗങ്ങൾക്കായി ഉപയോഗിക്കാതിരിക്കാനാണ് ഈ നീക്കം.

ഇതിനെല്ലാം ആക്കം കൂട്ടിയത് സോവിയറ്റ് യൂണിയന്റെയും മറ്റ് സോഷ്യലിസ്റ്റ് രാജ്യങ്ങളുടെയും തകർച്ചയാണ്. ഈ ശക്തിയേറിയ ഇന്ത്യയടക്കമുള്ള മൂന്നാംലോക രാജ്യങ്ങൾക്ക് വിശ്വസ്തമായ വ്യാപാര സുഹൃത്തിനെ നഷ്ടമായി. സാമ്രാജ്യത്വ രാജ്യങ്ങളിൽ നിന്ന് ദരിദ്ര രാജ്യങ്ങളിലേക്കുള്ള മൂലധന ഒഴുക്ക് ശക്തിപ്പെട്ടു. അതുമായി ബന്ധപ്പെട്ട ഉപാധികൾ കൂടുതൽ കർശനമാക്കുകയും ചെയ്തു. ഇതിനെല്ലാം പുറമേ രണ്ടാം ലോകമഹായുദ്ധത്തോടെ ശക്തി കുറഞ്ഞ ആംഗ്ലോ-സാക്സൻ സംസ്കാരം കൂടുതൽ ശക്തിയോടെ തിരിച്ചുവന്നിരിക്കുകയാണ്. യൂദ്ധാനന്തരം ഇന്ത്യയടക്കമുള്ള ഒട്ടേറെ കോളനി

രാജ്യങ്ങളിൽ യൂറോപ്യൻ മേൽക്കോയ്മയ്ക്കെതിരെയുള്ള ജനകീയ പ്രക്ഷോഭങ്ങൾ ശക്തിപ്പെട്ടുവരികയും ആ രാജ്യങ്ങളെല്ലാം സ്വാതന്ത്ര്യം പ്രാപിക്കുകയും ചെയ്തിരുന്നു. പുതുതായി സ്വാതന്ത്ര്യം നേടിയ രാജ്യങ്ങളുടെ ഒരു കൂട്ടുകെട്ട് തന്നെ പിന്നീട് ലോകത്ത് വലിയൊരു ശക്തിയായി വളർന്നു. ചോരിചേരാ പ്രസ്ഥാനവും യൂറോപ്യ വിരുദ്ധ പ്രസ്ഥാനവും കൂടുതൽ കരുത്താർജിച്ചു. അമേരിക്കയേയും മറ്റു ശക്തികളേയും പല രംഗത്തും ചോദ്യം ചെയ്യാനും, ലോകത്തിന്റെ സന്തുലനം പാളിപ്പോകാതെ നിർത്താനും സോഷ്യലിസ്റ്റ് രാജ്യങ്ങളുടെ സഹായത്തോടെ ഈ കൂട്ടുകെട്ടിന് കഴിഞ്ഞിരുന്നു. എന്നാൽ ഇന്ന് പടിഞ്ഞാറൻ മാഹാത്മ്യവും ശക്തിയും വീണ്ടും അടിച്ചേൽപ്പിക്കപ്പെട്ടിരിക്കുകയാണ്. പുതിയൊരു കോളനിവൽക്കരണം ശക്തിപ്പെട്ടുവരുന്നു. ഇപ്പോൾ തുടർന്നു വരുന്ന പുത്തൻ കൊളോണിയൽ മാർഗങ്ങളെക്കുറിച്ചു രൂക്ഷമായിരിക്കുമിത്. ഇതിന്റെ പ്രത്യക്ഷമായ ഉദാഹരണമാണ് "ഗാട്ടി"ന്റെ എട്ടാം റൗണ്ട് ചർച്ചകളും അതിനെ തുടർന്നുള്ള ഡങ്കൽ നിർദ്ദേശങ്ങളും.

## ഡങ്കൽ നിർദ്ദേശങ്ങൾ: കോളനിവൽക്കരണത്തിന്റെ പുതിയ മാർഗം

ആഗോളതലത്തിൽ ഇന്ന് വലിയ വിവാദമുയർത്തിയിരിക്കുന്ന വിഷയമാണ് ബുദ്ധിമതിക സ്വത്തവകാശം (Intellectual Property rights). വാണിജ്യ കാര്യങ്ങളെക്കുറിച്ച് ചർച്ച ചെയ്യുന്ന അന്താരാഷ്ട്ര വേദിയായ ഗാട്ടിന്റെ [General Agreement for Traiffs and Trade] എട്ടാം റൗണ്ട് ചർച്ചകളിൽ അമേരിക്കൻ ഐക്യനാടുകളുടെ നിർബന്ധ മനുസരിച്ച് ബുദ്ധിമതിക സ്വത്തവകാശം ഉൾപ്പെടുത്തിയതോടെയാണ് ഇതൊരു വിവാദവിഷയമായത്. മൂന്നാം ലോക രാഷ്ട്രങ്ങളെ ചൂഷണം ചെയ്യാനും സാമ്രാജ്യത്വത്തിന്റെ ആധിപത്യത്തിനു വിധേയമാക്കാനുമുള്ള ഒരു പുതിയ മാർഗം അമേരിക്കയും വൻശക്തികളും കണ്ടെത്തിയിരിക്കുകയാണ്. ഗാട്ട് ചർച്ചകൾ മുന്നോട്ടുപോയ രീതിയും ഉറുഗ്വെ റൗണ്ട് എന്നു വിളിക്കപ്പെടുന്ന ചർച്ചകളുടെ അന്തിമ നടപടിയായി ഗാട്ട് ഡയറക്ടർ ജനറൽ ആർതർ ഡങ്കൽ മുന്നോട്ടുവച്ച നിർദ്ദേശങ്ങളും ഈ കാര്യം സ്ഥിരീകരിച്ചിരിക്കുകയാണ്. ലോകത്തിലെ ബഹുഭൂരിപക്ഷം വരുന്ന ദരിദ്രരാഷ്ട്രങ്ങളുടെ സാമ്രാജ്യത്വത്തിനനുസൃതമായ നാടിനു യോജിച്ച വികസനത്തെ തകർക്കുന്നതിനും അവയെ പുത്തൻ കോളനി വാഴ്ചയുടെ ഉൾക്കൊള്ളലിൽ പെടുത്തുന്നതിനുമുള്ള സമഗ്ര പദ്ധതിയാണ് ഡങ്കൽ കരടുരേഖ [Dunkal Draft Text] യിൽ നിർദ്ദേശിക്കുന്നത്.



ബൗദ്ധിക സ്വത്തവകാശങ്ങളുടെ അന്താരാഷ്ട്ര സാമ്പത്തിക ബന്ധങ്ങളെ ബാധിക്കുന്ന നിരവധി ഘടകങ്ങളെക്കുറിച്ച് ഗാട്ടിന്റെ ഊഗ്രപരമം പർച്ചകൾ 1986 മുതൽ നടന്നുവരുകയാണ്. ഊഗ്രപരമത്തിന്റെ അന്തിമഘട്ടമെന്ന നിലയിൽ ഗാട്ടിന്റെ ഡയറക്ടർ ജനറലായ ആർതർ ഡങ്കൽ നിർദ്ദേശങ്ങൾ [Dunkal Draft Text] ലോകരാഷ്ട്രങ്ങൾക്ക് സമർപ്പിച്ചു. ഈ നിർദ്ദേശങ്ങൾ ആഗോള രാഷ്ട്രീയ-സാമ്പത്തിക ബന്ധങ്ങളിൽ ദൂരവ്യാപകമായ ഫലങ്ങൾ ഉളവാക്കുന്നവയാണ്.

വിവിധ രാജ്യങ്ങളിലെ കസ്റ്റംസ് നിബന്ധനകളെക്കുറിച്ച് പർച്ച ചെയ്യുകയും തർക്കങ്ങൾ പരിഹരിക്കുകയും ചെയ്യുന്ന താരതമ്യേന അപ്രധാനമായ ഒരു സമിതിയാണ് ഗാട്ട്. അന്താരാഷ്ട്ര ബന്ധങ്ങൾ പർച്ച ചെയ്യുന്നതിന് കൂടുതൽ ഔദ്യോഗിക സ്വഭാവമുള്ള ഐക്യരാഷ്ട്രസഭ, അൺക്ടോഡ് [United Nations Council for Trade and Development] മുതലായ സമിതികളിരിക്കെ, ബൗദ്ധിക സ്വത്തവകാശങ്ങളെക്കുറിച്ച് പർച്ച ചെയ്യാൻ ഗാട്ടിനെ ഉയർത്തിക്കൊണ്ടുവന്നത് ഗൗരവമേറിയ വസ്തുതയാണ്. ഗാട്ടിന്റെ ഊഗ്രപരമം പർച്ചകളുടെ പ്രസക്തി മനസ്സിലാക്കുന്നതിന് കഴിഞ്ഞ ഏതാനും ദശകങ്ങളിലെ സംഭവങ്ങളിലേക്ക് കണ്ണോടിക്കേണ്ടിവരും.

അറുപതുകളിലും എഴുപതുകളിലുമായി മൂന്നാം ലോകരാഷ്ട്രങ്ങൾ സുപ്രധാന രാഷ്ട്രീയ ശക്തിയായി മാറിയിരുന്നു. സ്വന്തം സാമ്പത്തികാധിപത്യം നിലനിർത്താനുള്ള വികസിത രാഷ്ട്രങ്ങളുടെ ശ്രമങ്ങളെ ഇവർ ഓറക്കട്ടായി എതിർത്തു. വികസിത രാഷ്ട്രങ്ങളുടെ ഏഴു രാഷ്ട്രങ്ങളുടെ ഗ്രൂപ്പുപോലെയുള്ള സംഘങ്ങളെ ചെറുത്തുകൊണ്ട് അവികസിത രാഷ്ട്രങ്ങളുടെ, 77 രാഷ്ട്രങ്ങളുടെ ഗ്രൂപ്പ് നിലവിൽവന്നു. അവികസിത രാഷ്ട്രങ്ങളുടെ ചെറുത്തുനിൽപ്പ് വികസിതരാഷ്ട്രങ്ങളും, അവികസിത രാഷ്ട്രങ്ങളും തമ്മിലുള്ള സംഭാഷണങ്ങൾക്കും വിലപേശലുകൾക്കും കാരണമായി. ഇവയുടെ ഫലമായി ആരംഭിച്ച ഉത്തര-ദക്ഷിണ സംവാദം [North-South dialogue] ഒരു പുതിയ അന്താരാഷ്ട്ര സാമ്പത്തികക്രമ [New International Economic Order] തെക്കുകുറിച്ചുള്ള പർച്ചകളുയർത്തി. ഐക്യരാഷ്ട്രസഭയിലും അൺക്ടോഡിലുമായി അവികസിതരാഷ്ട്രങ്ങൾ നിരവധി സുപ്രധാന പ്രശ്നങ്ങളുയർത്തുകയും അവയിൽ പലതിലും അവികസിത രാഷ്ട്രങ്ങൾക്കനുകൂലമായി തീരുമാനങ്ങളുണ്ടാകുമെന്ന നില വരുകയും ചെയ്തു. അവയിൽ പ്രധാനപ്പെട്ടത് (1) അവികസിത രാഷ്ട്രങ്ങളിലെ വളർച്ചയ്ക്കനുകൂലമായി പാരീസ് കൺവെൻഷൻ വ്യവസ്ഥകൾ തിരുത്തിയെഴുതുക. (2) ബഹുരാഷ്ട്രക്കുത്ത

കകളുടെ ഫലപ്രദമായ പുഷ്ണമാർഗങ്ങളിലൊന്നായ സാങ്കേതിക വിദ്യാ കൈമാറ്റത്തിന് ഒരു പെരുമാറ്റച്ചട്ടമുണ്ടാക്കുക. (3) ബഹുരാഷ്ട്രകൂത്തകളുടെ മൊത്തം പ്രവർത്തനങ്ങൾക്ക് നിയമപരമായ പട്ടക്കൂട്ടമുണ്ടാക്കുക എന്നിവയായിരുന്നു. അവികസിത രാഷ്ട്രങ്ങളുടെ ശക്തമായ സമ്മർദ്ദമുണ്ടായിട്ടും ബഹുരാഷ്ട്രകൂത്തകൾ ഈ തീരുമാനമെടുപ്പിക്കാതെ തടയുന്നതിൽ വിജയിച്ചു.

അവികസിത രാഷ്ട്രങ്ങളുടെ സാമ്പത്തിക പരാധീനതയും ഐ. എം. എഫ്—ലോകബാങ്കിനോടുള്ള അവരുടെ വിധേയത്വവും, വികസിത രാഷ്ട്രങ്ങളുടെ അടവുകളിൽ പെറിയൊരു മാറ്റം വരുത്തി. അവികസിത രാഷ്ട്രങ്ങളുടെ പ്രശ്നങ്ങൾ പരിഹരിക്കുന്നതിന്റെ പേരിൽ സാമ്പത്തിക മേഖലയിൽ പുതിയൊരാക്രമണത്തിനാണ്വർശ്രമിച്ചത്. അതിനായി അവർ തെരഞ്ഞെടുത്തത് അവികസിത രാഷ്ട്രങ്ങൾ കൂടുതൽ സംഘടിതരായ ഐക്യരാഷ്ട്രസഭയുടെ സമിതികളല്ലായിരുന്നു, സംഘടിത രൂപമില്ലാത്ത ഗ്രൂപ്പ് ആയിരുന്നു. ഗാട്ടിന് മറ്റൊരു ചെപ്പുമുണ്ട്. വിവിധ തരത്തിലുള്ള വാണിജ്യ ഉപരോധങ്ങൾക്ക് അതിന്റെ നിബന്ധനകളിൽ വകുപ്പുണ്ട്. അവികസിത രാഷ്ട്രങ്ങളുടെ സാമ്പത്തിക നടപടികൾക്ക് തിരിച്ചടിയായി ഉപയോഗിക്കാവുന്ന വിരുദ്ധപ്രതിക്രിയാ (Cross retaliation) മാർഗങ്ങൾ അവയിൽ പ്രധാനമാണ്.

ഡങ്കൽ നിർദ്ദേശങ്ങളുടെ സ്വഭാവവും പ്രത്യേകതകളും പരിശോധിക്കുന്നതിന് ഈ പാശ്ചാത്യ പ്രധാനമാണ്. വാണിജ്യ പർച്ചകളുടെ മറവിൽ അവികസിത രാഷ്ട്രങ്ങളുടെ വളർച്ചയെ പ്രതിരോധിക്കുന്നതിനും അപയെ ആശ്രിതത്വത്തിന്റെയും സാമ്പത്തിക പരാധീനതകളുടെയും കുരുക്കുകളിൽ പെടുത്തുന്നതുമായ നിബന്ധനകളാണ് ഡങ്കൽ സമർപ്പിച്ചിരിക്കുന്നത്. അപ സ്വീകരിച്ചാൽ സ്വയം ബന്ധനസംഗ്രഹകൃക എന്നതാണ് അതിന്റെ അർത്ഥം. അവയെ തള്ളിയാൽ അന്താരാഷ്ട്ര വാണിജ്യ വ്യവസ്ഥയിൽ നിന്നു രന്നെ പുറത്തുപോകേണ്ടിവരും.

## ഡങ്കൽ നിർദ്ദേശങ്ങൾ—പൊതുരൂപം

ഡങ്കൽ നിർദ്ദേശങ്ങൾ പ്രധാനമായും താഴെപ്പറയുന്ന മേഖലകളിലാണുള്ളത്.

1. മാർക്കറ്റ് (പ്രവേശനം (Market Access))
2. കൃഷി.



3. വാണിജ്യവുമായി ബന്ധപ്പെട്ട ബന്ധുത്വപരമായ സ്വത്തവകാശങ്ങൾ (Trade Related Intellectual Property Rights-TRIPS)
4. വാണിജ്യവുമായി ബന്ധപ്പെട്ട നിക്ഷേപ നടപടികൾ (Trade Related Investment Measures-TRIMS)
5. സേവനങ്ങളുടെ വാണിജ്യം സംബന്ധിച്ച പൊതു കരാർ (General Agreement on Trade in Services-GATS)
6. സ്ഥാപനപരമായ കാര്യങ്ങൾ (Institutional Matters)
7. ഗാട്ട് നിയമങ്ങൾ.

ഇന്ത്യയെപ്പോലുള്ള വികസ്വര രാഷ്ട്രങ്ങൾ 1993 നകം മൊത്തം ആഭ്യന്തര ഉപഭോഗത്തിന്റെ 2 ശതമാനം വിദേശ കൂത്തകകൾക്കായി തുറന്നിടണമെന്ന് ഡങ്കൽ രേഖ അനുശാസിക്കുന്നു. ഇത് 2003-ാ മാണ്ടിനകം 3.33 ശതമാനമായി വർദ്ധിപ്പിക്കണം. ഇതിനനുസരിച്ചു വിധത്തിൽ താരിഫ് നിബന്ധനകൾ വെട്ടിക്കുറയ്ക്കുന്ന കാര്യം ഉടൻ പരിഗണിക്കണമെന്ന് ഡങ്കൽ ആവശ്യപ്പെടുന്നു.

കാർഷിക രംഗത്ത് ഡങ്കലിന്റെ പ്രധാന നിർദ്ദേശങ്ങൾ താഴെ പറയുന്നവയാണ്:

1. ഉല്പാദന മൂല്യത്തിന്റെ 10 ശതമാനത്തിലധികം സ്റ്റോക്ക് സഹായമായി ലഭിക്കുന്ന രാഷ്ട്രങ്ങളിൽ കർഷകർക്ക് നൽകുന്ന താങ്ങു വില 13.3 ശതമാനം കണ്ട് കുറയ്ക്കണം.
2. കാർഷിക ഉല്പാദകർക്ക് നൽകുന്ന എല്ലാ സബ്സിഡികളും 1999-നകം 20 ശതമാനം കണ്ട് കുറയ്ക്കണം. അതിൽ വളരെ കുറഞ്ഞ വരുമാനമുള്ളവരും വിഭവശേഷിയിൽ ദുർബ്ബലമായവരെ മാത്രമാണ് ഈ നിബന്ധനയിൽ നിന്ന് ഒഴിവാക്കുന്നത്.
3. പൊതുവിതരണ സമ്പ്രദായം പോഷകാഹാര സംബന്ധമായി വ്യക്തമായി നിർവ്വചിക്കപ്പെട്ട ലക്ഷ്യങ്ങൾക്കു മാത്രം നടപ്പിലാക്കുവുന്നതാണ്.
4. സർക്കാർ ഭക്ഷ്യധാന്യങ്ങൾ വാങ്ങുന്നത് നിലവിലുള്ള അങ്ങാടി വിലയിലായിരിക്കണം. ക്ഷാമകാലത്ത് നിലനിർത്തുന്ന ബഫർ സ്റ്റോക്കുകളുടെ കാര്യത്തിലും ഇത് ബാധകമാണ്.
5. വികസിത രാഷ്ട്രങ്ങൾക്കുള്ള കയറ്റുമതി സബ്സിഡി എടുത്തു കളയുന്നില്ല. കയറ്റുമതിയിൽ നിന്നുള്ള അമ്പലയുടെ ബഡ്ജറ്റ് വിഹിതം 36 ശതമാനം 1990-നകം കുറച്ചാൽമതി.

ഡങ്കലിന്റെ നിർദ്ദേശങ്ങളിൽ ഇന്ത്യയെ ഏറ്റവും ഗൗരവമായി ബാധിക്കുന്ന നിർദ്ദേശങ്ങളാണിവ. ഇത് സ്വീകരിച്ചാൽ ഇന്ന് ഇന്ത്യയിൽ കാർഷികംഗത്തുള്ള ധനസഹായം—സബ്സിഡി പദ്ധതികൾ മുഴുവൻ ഉപേക്ഷിക്കേണ്ടിവരും. ജലസേചനം, രാസവളങ്ങൾ, കീടനാശിനികൾ എന്നിവയ്ക്കുള്ള സബ്സിഡികൾ, മറ്റു തരത്തിലുള്ള ധനസഹായ പദ്ധതികൾ എന്നിവയെല്ലാം പിൻവലിക്കപ്പെടും. മൊത്തത്തിൽ ഇന്ന് നിലവിലുള്ള പൊതുവിതരണ സമ്പ്രദായം ഉപേക്ഷിക്കപ്പെടുകയും പോഷകാഹാരക്കുറവുള്ള പ്രദേശങ്ങളിൽ മാത്രമായി അതു പുറപ്പെടുവിക്കുകയും ചെയ്യും.

ഉദാഹരണത്തിന് കേരളത്തിലെ സ്റ്റാറ്റോറിയൂട്ടറി റേഷനിംഗ് സമ്പ്രദായം ഇല്ലാതാകും. ക്ഷേത്രസംരംഭം അന്നത്തെ അങ്ങാടി വിലയെ ആശ്രയിക്കുന്നത് ബഹു സ്മാരകക്കുളെ ബാധിക്കുന്നത് കൂടാതെ ധാന്യവിലയെ മൊത്തം സ്വാധീനിക്കും.

ഡങ്കൽ നിർദ്ദേശങ്ങളിലെ ഏറ്റവും പ്രധാനപ്പെട്ട ഭാഗമാണ് വാണിജ്യവുമായി ബന്ധപ്പെട്ട ബൗദ്ധിക സ്വത്തവകാശങ്ങൾ.

പേറ്റന്റുകളുടെ കാലാവധി എല്ലാ രാഷ്ട്രങ്ങളിലും ഏറ്റവും കുറഞ്ഞത് 20 വർഷമായിരിക്കും.

സൂക്ഷ്മ ജീവികൾ, സൂക്ഷ്മ ജീവശാസ്ത്രപരമായ പ്രക്രിയകൾ എന്നിവ പേറ്റന്റിൽപ്പെടുത്തും.

വൈവിധ്യമാർന്ന സസ്യങ്ങളുടെ സംരക്ഷണം പേറ്റന്റുകൾ വഴിയോ തത്തുല്യമായ ഫലപ്രദമായ സംരക്ഷണമാർഗ്ഗങ്ങൾ വഴിയോ നടത്തും.

നിർബന്ധിത ലൈസൻസുകൾ നൽകുന്നതിനുള്ള സംവിധാനം നിർദ്ദേശിച്ചിട്ടില്ല. പേറ്റന്റ് ഉപയോഗിക്കുന്നയാൾ പേറ്റന്റർക്കുമായി നിന്ന് വാണിജ്യ വ്യവസ്ഥകൾക്കനുസരിച്ച അധികാരപത്രം വാങ്ങാനായി ശ്രമം നടത്തുകയും അത്തരത്തിലുള്ള ശ്രമങ്ങൾ വിജയിക്കാതിരിക്കുകയും ചെയ്തതായി തെളിഞ്ഞാൽ മാത്രമേ ഇത്തരം ലൈസൻസുകൾ നൽകാവൂ.

പേറ്റന്റർക്കുമായുള്ള അനുവദിച്ചിട്ടുള്ള തത്തുല്യമായ വസ്തു ഉൽപാദിപ്പിക്കുകയാണെങ്കിൽ പേറ്റന്റർ ചെയ്ത പ്രക്രിയ വഴി ഉത്പാദിപ്പിച്ചതായി കണക്കാക്കപ്പെടും. ഇവിടെ പേറ്റന്റർവകാശത്തെ ലംഘിച്ചതായി പേറ്റന്റർക്കുമെ പരാതി കൊടുക്കുകയാണെങ്കിൽ, ആ പരാതി തെറ്റാണെന്ന് തെളിയിക്കേണ്ടതിന്റെ പൂർണ്ണ പ്രതിയുടേതാണ്.

പ്രക്രിയ പേറ്റന്റുകൾ ഇന്ന് ഉപയോഗിക്കുന്ന രാഷ്ട്രങ്ങൾക്ക് ഉൽപന്ന പേറ്റന്റുകളിലേക്ക് മാറാൻ പത്തു വർഷം ലഭിക്കും.



2003 ജനുവരി ഒന്നു മുതൽ പുതിയ പോറൻ നിർദ്ദേശങ്ങൾ അനുസരിക്കപ്പെടും.

എങ്കിലും 1993 മുതൽ പോറൻ അപേക്ഷകൾ നൽകാം. പോറൻ അനുവദിച്ചതു മുതൽ അഞ്ചുവർഷത്തേക്ക് സമ്പൂർണ്ണ വിപണനാവകാശങ്ങൾ പോറൻറൂട്ടയ്ക്ക് ലഭിക്കും.

മുൻകാണിച്ച നിർദ്ദേശങ്ങളെല്ലാം ആഗോളതലത്തിൽ നടപ്പിലാക്കേണ്ടതാണെന്നത് ശ്രദ്ധേയമാണ്. മുസ് പാരിസ് കൺവെൻഷനിൽ അംഗമായ രാഷ്ട്രങ്ങൾക്കുപോലും ദേശീയ പ്രത്യേകതകൾ അനുസരിച്ച് പോറൻ നിബന്ധനകളിൽ മാറ്റം വരുത്താൻ അനുവാദമുണ്ടായിരുന്നു. ഇപ്പോൾ ബൾഗേറിയൻ രാഷ്ട്രങ്ങൾക്കുള്ള നിയന്ത്രണം എടുത്തുകളഞ്ഞിരിക്കുകയാണ്. അതുപോലെ ഏതെല്ലാം കാര്യങ്ങൾ പോറൻറൂട്ടകളിൽ പെടുത്തരുതെന്നും ഡങ്കൽ തന്നെ നിർദ്ദേശിക്കുന്നതുകൊണ്ട് അക്കാര്യത്തിലും രാഷ്ട്രങ്ങൾക്കുള്ള സ്വാതന്ത്ര്യം നഷ്ടപ്പെടുന്നു.

ഇന്ത്യയെപ്പോലുള്ള വികസ്വരരാഷ്ട്രങ്ങളെ സംബന്ധിച്ചിടത്തേയും എല്ലാ ഉൽപ്പന്നങ്ങളേയും ഉൽപ്പന്ന പോറൻറൂട്ടകളിൽ ഉൾപ്പെടുത്താനുള്ള നിർദ്ദേശം വളരെയധികം ദോഷം ചെയ്യും. ഭക്ഷ്യവസ്തുക്കൾ, ഔഷധങ്ങൾ, രാസവസ്തുക്കൾ മുതലായവയ്ക്ക് ഉൽപ്പന്ന പോറൻറൂട്ടകൾ ഏർപ്പെടുത്തിയാൽ ദേശീയ താൽപര്യങ്ങളും വിഷയങ്ങളുമനുസരിച്ച് മെച്ചപ്പെട്ട പ്രക്രിയകൾവഴി ഇത്തരം സാധനങ്ങളുണ്ടാക്കാനുള്ള നമ്മുടെ സ്വാതന്ത്ര്യം നഷ്ടപ്പെടും.

മരുന്നുവ്യവസായത്തിന് പ്രത്യേകിച്ചും ഇത് കനത്ത തിരിച്ചടിയായിരിക്കും. ഇന്ന് ലോകത്തിൽ ഏറ്റവും കൂറാഞ്ഞ വിലയ്ക്ക് മരുന്നുകൾ ലഭ്യമാക്കുന്ന രാഷ്ട്രം ഇന്ത്യയാണ്. മരുന്നു വിലകൾ വൻതോതിൽ വർദ്ധിക്കുമെന്നു മാത്രമല്ല, ഇന്ത്യൻ ആരോഗ്യ വ്യവസ്ഥയ്ക്ക് യോജിക്കാത്ത മരുന്നുകളുടെ വിപണനം ഇവിടത്തെ ആരോഗ്യപരിപാലന സമ്പ്രദായങ്ങളെ ഹാനികരമായി ബാധിക്കും.

കാർഷിക വ്യാവസായിക മേഖലകളിൽ രൂപപ്പെടുത്തുന്ന വാണിജ്യ നിയമങ്ങൾ സേവനമേഖലയിലേക്കുകൂടി വ്യാപിപ്പിക്കുക എന്നതാണ് GATS ന്റെ ലക്ഷ്യം. ബാങ്കിങ്, ഇൻഷുറൻസ്, ഗതാഗതം, ടെലികമ്യൂണിക്കേഷൻ, ടൂറിസം, ആരോഗ്യം, വിദ്യാഭ്യാസം മുതലായവയെല്ലാം ഇതിൽപെടുന്നു. കൃഷിയെയും TRIPS-നെയും സംബന്ധിച്ച നിബന്ധനകൾ ഇതിനു ബാധകമാണ്. എന്നാൽ ഗവൺമെന്റിന്റെ രേഖപറയുന്നത് TRIMS-നെപ്പോലെ വിദേശ സർവ്വീസ് കോർപ്പറേഷനു

കളെ ഇന്ത്യയിലേക്കു പ്രവേശനം നൽകുവാനും ദേശീയ നിർവഹണാധികാരം നൽകാനുമുള്ള വ്യവസ്ഥകളിലൊന്നാണ്. എങ്കിലും നിർദേശങ്ങളുടെ വിശദാംശങ്ങൾ കാണിക്കുന്നത്, പരസ്പര കരാറുകളുടെ അടിസ്ഥാനത്തിൽ സേവന കൃത്യതകളെ ക്ഷണിച്ചുവരുത്താനും ദേശീയ നിർവഹണാധികാരം നൽകാനും സാധിക്കുമെന്നാണ്.

സേവന മേഖലകളിൽ വാണിജ്യം നടത്തുന്നവരുടെ നിയന്ത്രണാധികാരം ശക്തിപ്പെടുത്തുന്നതാണ് ഡങ്കൽ നിർദേശങ്ങൾ. ഓരോ രാഷ്ട്രത്തിലും സേവനത്തിന്റെ വാണിജ്യത്തെ ബാധിക്കുന്ന നിയമങ്ങളിൽ വരുന്ന എല്ലാ പുതിയ നിയമങ്ങളും വാണിജ്യം നടത്തുന്നവരെ അറിയിച്ച് അവരുടെ അംഗീകാരം വാങ്ങേണ്ടതാണ്. വാണിജ്യം നടത്തുന്നവരുടെ കൈയിൽ അവരുടെ വാണിജ്യത്തെ, ബാധിക്കുന്ന രഹസ്യ വിവരങ്ങൾ ഒരു കാണവശാലും ഗവൺമെന്റിനേയോ മറ്റുള്ളവയേയോ അറിയേക്കണ്ടതില്ല. സേവന മേഖലകളെ സംബന്ധിച്ച കരാർ ആദ്യത്തരം സേവന മേഖലകൾക്കും ബാധകമാണ്. ഏതെങ്കിലും സേവനമേഖലയെ ജനതാൽപര്യങ്ങൾക്കനുസൃതമായി പിന്തുണയ്ക്കാനുള്ള ഗവൺമെന്റിന്റെ ശ്രമങ്ങൾ GATS-ലെ നിബന്ധനകൾക്കെതിരായി കണക്കാക്കുന്നതാണ്. അവസാനമായി, അധർമികമായ സേവന വ്യാപാരത്തിനെതിരായി ഒരുക്കരം പോലും ഡങ്കൽ നിർദേശങ്ങളിലില്ല. മാധ്യമങ്ങൾ, ആരോഗ്യം, വിദ്യാഭ്യാസം മുതലായ മേഖലകളിലെ അധർമികതകളെ നിയന്ത്രിക്കുക ഡങ്കൽ നിർദേശങ്ങളിൽ നിന്നുകൊണ്ട് അസാധ്യമാണ്.

ഇന്ത്യയിലെ ബാങ്കിങ് വ്യവസായത്തെക്കുറിച്ച് അടുത്തയിടെ സമർപ്പിക്കപ്പെട്ട നരസിംഹം കമ്മിറ്റി റിപ്പോർട്ട് ഈ പശ്ചാത്തലത്തിൽ ശ്രദ്ധേയമാണ്. ലാഭാധിഷ്ഠിതമല്ലാത്ത വിധത്തിൽ വായ്പകൾ നൽകുമെന്നും, ബ്രാഞ്ചുകൾ യഥേഷ്ടം തുറക്കണമെന്നും ബാങ്കിങ് മേഖലയിലെ സ്വകാര്യവത്കരണത്തെ പ്രോത്സാഹിപ്പിക്കണമെന്നുമാണ് നരസിംഹം കമ്മിറ്റി നിർദ്ദേശിക്കുന്നത്. വിദേശബാങ്കിങ്ങും ക്രിഡിറ്റും ഇന്ത്യയിൽ കടന്നുവരാനനുവദിക്കുന്ന നിർദ്ദേശങ്ങളും അതിലുണ്ട്. നരസിംഹം റിപ്പോർട്ട് GATS-ന്റെ നിബന്ധനകളുടെ ഫലമായി ബാങ്കിങ് മേഖലയിലുണ്ടാകുന്ന മാറ്റങ്ങളുടെ സൂചികയാണ്.

## സ്മാപനപരമായ മാറ്റങ്ങൾ

ഡങ്കൽ നിർദ്ദേശങ്ങളിലെ സ്മാപനപരമായ ഘടകങ്ങൾ പ്രധാനമായി രണ്ടെണ്ണമാണ്.



1 GATT, TRIPS, GATS കരാറുകളുമായി ബന്ധപ്പെട്ട കാര്യങ്ങളിൽ പൊതു സ്മാപനപരമായ ചട്ടക്കൂടു നൽകുന്നതിനായി ഒരു വാണിജ്യ സംഘടനയുടെ സ്മാപനം (Multilateral Trading Organisation—MTO) നിർദ്ദേശിക്കപ്പെട്ടിരിക്കുന്നു.

2 തർക്കപരിഹാരങ്ങൾക്ക് ഒരു പൊതു സംവിധാനം. അതിലെ ഏറ്റവും പ്രധാന ഘടകം വിരുദ്ധ പ്രതിക്രിയ (Cross-retaliation) യ്ക്കുള്ള നിർദ്ദേശങ്ങളാണ്.

ഐക്യരാഷ്ട്ര സഭയുടെ കീഴിൽ അൺക്ടാഡ് നിലവിലിരിക്കെയാണ് ഒരു പുതിയ വാണിജ്യ സംഘടനയ്ക്ക് രൂപം നൽകുന്നത്. അന്താരാഷ്ട്ര തലത്തിലുള്ള വാണിജ്യത്തെ മുഴുവൻ നിയന്ത്രിക്കുക മാത്രമല്ല, ഇതിനെ സംബന്ധിച്ച എല്ലാ നിയമങ്ങളും അവകാശങ്ങളും രാഷ്ട്രങ്ങളുടെ നിയന്ത്രണത്തിൽ നിന്ന് മാറ്റിയെടുക്കുക എന്നത് കൂടി MTO-യുടെ ലക്ഷ്യമാണ്. വികസിത രാഷ്ട്രങ്ങളുടെയും ബഹുരാഷ്ട്ര കൂത്തകളുടെയും ആഗോള നിയന്ത്രണത്തിനുള്ള ഉപകരണമായി ഐ. എം. എഫിനും ലോകബാങ്കിനുമൊപ്പം MTO-യും സ്മാനം പിടിക്കും. MTO-യുടെ ഘടനയുടെ ഭാഗമായി നിർദ്ദേശിച്ചിട്ടുള്ളത് ഒരു മിനിസ്ട്രീരിയൽ കോൺഫറൻസ് (വാണിജ്യ മന്ത്രിമാരുടെ സമ്മേളനം), ജനറൽ കൺസിൽ, ഗുഡ്സ് കൺസിൽ, സർവീസസ് കൺസിൽ, TRIP കൺസിൽ എന്നിവയാണ്. GATT, GATS, TRIPS കരാറുകളിലെ തർക്കപരിഹാരത്തിനുള്ള പൊതു നടപടിക്രമങ്ങളും MTO-യുടെ കീഴിലായിരിക്കും.

MTO-യിലൂടെ വികസിത രാഷ്ട്രങ്ങൾക്കും ബഹുരാഷ്ട്ര കൂത്തകൾക്കും ലഭിക്കുന്ന പ്രധാന ആയുധം തർക്കപരിഹാരത്തിനുള്ള നടപടിക്രമങ്ങളായിരിക്കും. വിരുദ്ധ പ്രതിക്രിയയെ ആശ്രയിച്ചായിരിക്കും ഈ നടപടിക്രമങ്ങൾ. മുൻപറഞ്ഞ കരാറുകളിലെ ഏതെങ്കിലും ഭാഗം ലംഘിക്കപ്പെടുകയാണെങ്കിൽ അതിനെതിരായി സ്വീകരിക്കപ്പെടുന്ന ഉപരോധ നടപടിക്കാണ് വിരുദ്ധ പ്രതിക്രിയ (Cross retaliation) എന്നു പറയുന്നത്. ഗാട്ട് പർച്ചേയ്ക്കിടയിൽ അമേരിക്ക ഇന്ത്യയ്ക്കെതിരെ ഉപയോഗിക്കുമെന്നു ഭീഷണിപ്പെടുത്തിയ സ്പെഷ്യൽ-301 എന്ന പ്രതിക്രിയയെ ആഗോള നടപടിയാക്കി മാറ്റുകയാണ് ഇവിടെ ചെയ്യുന്നത്.

## ആഗോള നിയന്ത്രണത്തിന്റെ രൂപരേഖ

ഡങ്കൽ നിർദ്ദേശങ്ങൾ സമഗ്രമായി പരിശോധിച്ചാൽ ഇനി പറയുന്ന കാര്യങ്ങൾ വ്യക്തമാകും.

1. ബജറ്റ് ഡിവിഷൻ സാമ്പത്തികവകുപ്പ്, കൃഷി, വ്യവസായം, സേവന മേഖലകൾ, വാണിജ്യം എന്നിവയിലേർപ്പെടുത്തുന്ന നിയന്ത്രണത്തിലൂടെ വികസിത രാഷ്ട്രങ്ങളുടേയും ബഹുരാഷ്ട്ര കൂട്ടുകെട്ടുകളുടേയും ആധിപത്യമുറപ്പിക്കാൻ ശ്രമിക്കുന്നു. I. M. F., ലോകബാങ്ക് എന്നിവയോടൊപ്പം M. T. O യും ലോകാധിപത്യത്തിനുള്ള ശ്രമത്തിൽ പങ്കാളിയായവുന്നു.
2. ഇന്ത്യയെപ്പോലെയുള്ള അവികസിത രാജ്യങ്ങളുടെ സമ്പദ് വ്യവസ്ഥയേയും രാഷ്ട്രീയ പരമാധികാരത്തേയും തടയുന്നതുകൂലമായ വിധത്തിൽ രൂപപ്പെടുത്താൻ വ്യാവസായികോല്പാദനത്തിലും ശാസന സാങ്കേതികവിദ്യകളിലും നേടിയ മേൽക്കോയ്മ ഉപയോഗിച്ച് വികസിത രാഷ്ട്രങ്ങൾ ശ്രമിക്കുന്നു.
3. വികസിത രാഷ്ട്രങ്ങളുടെ ആഗോളാധിപത്യത്തിനു വിധേയരായവർ കൂട്ടാക്കാത്ത രാഷ്ട്രങ്ങളെ സാമ്പത്തിക ഉപരോധത്തിന്റെ മാർഗ്ഗമുപയോഗിച്ച് ശിക്ഷിക്കാൻ ശ്രമിക്കുന്നു.

ഡങ്കൽ നിർദ്ദേശങ്ങളെ ഒരൊറ്റ പാക്കേജായി സമർപ്പിക്കുന്നതിന്റേയും ലക്ഷ്യം മറ്റൊന്നല്ല. ഒന്നുകിൽ വികസിത രാഷ്ട്രങ്ങളുടെ ആധിപത്യം അംഗീകരിക്കുക അല്ലെങ്കിൽ പുറത്തുപോവുക എന്നതാണ് ഇതിന്റെ ലക്ഷ്യം. പരമാധികാര രാഷ്ട്രങ്ങളുടെ അധികാരങ്ങളെ കവർന്നെടുത്ത് സ്വന്തം സാമ്പത്തിക കോയ്മ ശക്തിപ്പെടുത്താനുള്ള നീക്കങ്ങൾ ആഗോള തലത്തിൽ ഒരു പുനർ കോളനിവൽക്കരണത്തിന് (Re-Colonisation) തുടക്കമിട്ടിരിക്കുന്നു.

## ഡങ്കൽ നിർദ്ദേശങ്ങളും നരസിംഹം റിപ്പോർട്ടും

ഡങ്കൽ നിർദ്ദേശങ്ങളോടൊപ്പം സേവനങ്ങളുടെ വാണിജ്യം സംബന്ധിച്ച പൊതുക്കരാർ (G A T S) എന്ന ഭാഗത്തോട് പൂർണ്ണമായും യോജിച്ചുകൊണ്ടുള്ളതാണ് ഇന്ത്യൻ ധനകാര്യമേഖലയിൽ നടപ്പാക്കാനായി നിർദ്ദേശിക്കപ്പെട്ടിട്ടുള്ള നരസിംഹം കമ്മിറ്റി ശുപാർശകൾ. ഇന്ത്യയിലെ ധനകാര്യ മേഖലയെക്കുറിച്ച് പൊതുപിലും വാണിജ്യ ബാങ്കുകളുടെയും മറ്റു ധനകാര്യ സ്ഥാപനങ്ങളുടെയും പ്രവർത്തനങ്ങളെക്കുറിച്ച് പ്രത്യേകിച്ചും പഠിച്ച് റിപ്പോർട്ട് നൽകുന്നതിനായി റിസർവ് ബാങ്കിന്റെ ഗവർണർ എം. നരസിംഹത്തിന്റെ നേതൃത്വത്തിൽ കേന്ദ്ര സർക്കാർ 1991 ആഗസ്റ്റിൽ ഒരു കമ്മിറ്റിയെ നിയോഗിക്കുകയുണ്ടായി. നരസിംഹം റിപ്പോർട്ടിലെ നിഗമനങ്ങളെ ഇനി പാലും പ്രകാരം ക്രോഡീകരിക്കാവുന്നതാണ്.



1. ബാങ്കുകളുടെ ലക്ഷ്യം ലാഭമുണ്ടാക്കലാകണം. ഇതിന് പ്രചോദനം നൽകുവാൻ മേലിൽ ബാങ്ക് ഭേദസാൽക്കരണം ഉണ്ടാകില്ലെന്ന് സർക്കാർ ഉറപ്പ് നൽകണം. പൊതു അംഗീകാരമുള്ള ബാങ്കുകൾക്ക് സ്വന്തമായി വിപണിയിൽ നിന്ന് മൂലധനം സ്വരൂപിക്കാൻ കഴിയണം. സ്വകാര്യബാങ്കുകളും പൊതുമേഖലാ ബാങ്കുകളും തമ്മിൽ നിലവിലുള്ള അന്തരം ഒഴിവാക്കണം. രണ്ടിനേയും ഒരേപോലെ കാണണം. പുതുതായി സ്വകാര്യ ബാങ്കുകൾ ആരംഭിക്കാൻ അനുമതി നൽകണം.

2. വിദേശ ബാങ്കുകൾക്ക് യഥേഷ്ടം പ്രവർത്തിക്കുന്നതിനുള്ള സൗകര്യങ്ങൾ ചെയ്തു കൊടുക്കണം. അവയ്ക്ക് ഇന്ത്യൻ ബാങ്കുകൾക്ക് ഇല്ലാത്ത പ്രത്യേക നിബന്ധനകൾ വേണ്ടതില്ല. മൂന്നു നാലു ബാങ്കുകൾ രാഷ്ട്രാന്തരീയ തലത്തിലും പത്തോളം ബാങ്കുകൾ ദേശീയതലത്തിലും ബാങ്കി പ്രാദേശിക തലത്തിലും പ്രവർത്തിക്കണം.

3. ബാങ്കിങ് പ്രവർത്തനങ്ങൾ മുഴുക്കെ ലാഭനഷ്ടത്തെ അടിസ്ഥാനമാക്കി തീരുമാനിക്കണം. ശാഖകൾ ആരംഭിക്കാനും നിർത്തലാക്കാനും സർക്കാർ നിബന്ധനകളോ സാമൂഹ്യ പരിഗണനകളോ അല്ല, കമ്പോള ലാഭമായിരിക്കണം മാനദണ്ഡം. ബ്രാഞ്ച് ലൈസൻസിങ് സമ്പ്രദായം നിർത്തലാക്കണം.

4. സർക്കാരിന്റെ നിയന്ത്രണങ്ങളായ എസ്. എൽ. ആർ (റിസർവ് ബാങ്കിൽ നിയമപ്രകാരം വെക്കേണ്ട കരുതൽ ഭവ്യം), സി. ആർ. ആർ. (പണമാക്കാനുള്ള കരുതൽ നിക്ഷേപം) എന്നിവ യഥാക്രമം ബാങ്ക് നിക്ഷേപത്തിന്റെ 25 ശതമാനവും 10 ശതമാനവുമായി ചുരുക്കണം. റിസർവ് ബാങ്കും ധനമന്ത്രാലയത്തിലെ ബാങ്കിംഗ് ഡിവിഷനും ഇപ്പോൾ ബാങ്കുകളുടെ മേൽ ഏർപ്പെടുത്തുന്ന നിയന്ത്രണങ്ങളിൽ കേന്ദ്ര മന്ത്രാലയത്തിന്റെ നിയന്ത്രണങ്ങൾ ഒഴിവാക്കണം. ബാങ്കിലെ നിയമനങ്ങൾ പ്രത്യേകിച്ചും ഓഫീസർ നിയമനങ്ങൾ ബാങ്കിംഗ് സർവീസ് റിക്രൂട്ട്മെന്റ് ബോർഡ് വഴി വേണ്ടതില്ല.

5. ദരിദ്രർക്ക് നൽകുന്ന പരിഗണനാവായ്പയ്ക്ക് തോത് ഇന്നത്തെ 40 ശതമാനത്തിൽ നിന്ന് 10 ശതമാനമായി ചുരുക്കണം. പരിഗണനാ മേഖലയെന്നതു തന്നെ പുനർനിർവചിക്കണം. ബാങ്ക് വായ്പയുടെ വലിയ ഭാഗം വാണിജ്യവ്യവസായരംഗത്തേക്ക് നൽകണം. സാമൂഹ്യ പരിഗണനയല്ല, കമ്പോളത്തിന്റെ ആവശ്യമായിരിക്കണം അടിസ്ഥാന മാനദണ്ഡം.

ഇത്തരം നിഗമനങ്ങളിലെത്തിക്കാൻ കമ്മിറ്റിക്ക് ചില ന്യായീകരണങ്ങളുണ്ട്. എസ്. എൽ. ആർ, സി. ആർ. ആർ. എന്നിവ ഉല്പാദനക്ഷമമായ വായ്പ കൈക്കൊള്ളുന്നതിന് ബാങ്കുകൾക്ക് തടസ്സമാകുന്നു.

ബാങ്കുകളുടെ പണം ഉപയോഗിച്ച് സർക്കാരിന്റെ ഉപഭോഗചെലവുകൾ നിറവേറുകയാണ് ഇന്നു നടക്കുന്നത്. എസ്. എൽ. ആർ., സി. ആർ. ആർ. എന്നിവ കഴിച്ചുള്ള തുകയിൽ സർക്കാർ നിബന്ധനകളനുസരിച്ച് 40 ശതമാനം മുൻഗണനാ മേഖലയിലെ ദരിദ്രർക്കും പിന്നോക്ക ജനങ്ങൾക്കും നൽകേണ്ടതുണ്ട്. ഇതിന്റെ ഫലമായി ബാങ്കിംഗ് മൂലധനത്തെ വൻതോതിൽ ആശ്രയിച്ചുവരുന്ന വ്യവസായ-വാണിജ്യ മേഖലയിലും മറ്റും ചെലവഴിക്കുന്നതിനാൽ അതിൽ നിന്നത്ര ലാഭം കിട്ടുന്നില്ല. അതിനാൽ സ്വകാര്യ സമ്പാദ്യത്തിന് കുറഞ്ഞ പലിശ മാത്രമേ നൽകാൻ കഴിയുന്നുള്ളൂ. മാത്രമല്ല, കഴിഞ്ഞ രണ്ട് ദശാബ്ദമായി ഗ്രാമീണ മേഖലയിൽ ഉണ്ടായ ബാങ്കിംഗ് വളർച്ച വേണ്ടത്ര ലാഭകരമായിരുന്നില്ല.

കഴിഞ്ഞ 20 വർഷത്തിനിടയിൽ ഇന്ത്യയിലെ ബാങ്കിംഗ് മേഖലയിൽ വൻ മാറ്റങ്ങളുണ്ടായിട്ടുണ്ട്. സ്വകാര്യ ബാങ്കുകളുടെ ദേശസാൽക്കരണമായിരുന്നു ഈ മാറ്റങ്ങൾക്ക് ആധാരം. ബാങ്കുകളുടെ ശാഖകൾ, അതും ഗ്രാമീണ ശാഖകൾ വൻതോതിൽ വർദ്ധിച്ചു. 1971-ൽ 65,000 പേർക്ക് ഒരു ശാഖയായിരുന്നത് 1991-ൽ 12,000 പേർക്ക് ഒരു ശാഖ എന്ന നിലയിലേക്കെത്തി. പാവപ്പെട്ട ജനങ്ങൾക്കും പിന്നോക്ക വിഭാഗക്കാർക്കും ബാങ്ക് വായ്പയിൽ വിഹിതം കിട്ടി. നാമമാത്രമെങ്കിലും പലതരം പരിഗണനകളും മുൻഗണനകളും അവർക്കുണ്ടായി. അത്യുപരെ അവഗണിക്കപ്പെട്ട വിഭാഗത്തിലേക്ക് ബാങ്കിംഗ് പ്രവർത്തനങ്ങൾ വ്യാപിച്ചു. ഇടത്തട്ടുകാരായ ഹുണ്ടിക കച്ചവടക്കാരുടെ സ്വാധീനം കുറഞ്ഞു. ബീഹാർ, ദരിസ്സ, മട്യാപ്രദേശ് തുടങ്ങിയ പിന്നോക്ക സംസ്ഥാനങ്ങളിൽ പ്രകടമായ മാറ്റങ്ങളുണ്ടായെന്ന് കാണിക്കുന്നു. ഈ നേട്ടങ്ങളെല്ലാം ഇല്ലാതാക്കുന്നവിധം രാജ്യത്ത് ഇപ്പോൾ നടപ്പാക്കിവരുന്ന സാമ്പത്തിക പരിഷ്കാരങ്ങൾക്ക് അനുപൂരകമായി ബാങ്കിംഗ് ധനകാര്യ മേഖലയെ എങ്ങനെ മാറ്റിത്തീർക്കാമെന്ന നിർദ്ദേശമാണ് നരസിംഹം കമ്മിറ്റിയുടേത്.

നേരത്തെ സൂചിപ്പിച്ചതുപോലെ ശരാശരി 600 ശതമാനത്തിന്റെ വളർച്ച ബ്രാഞ്ച് വ്യാപനത്തിൽ 20 വർഷങ്ങൾക്കിടയിൽ ഉണ്ടാക്കാൻ കഴിഞ്ഞത്, സർക്കാർ കൈക്കൊണ്ട പില പുരോഗമന നടപടികളുടെ ഫലമായിട്ടായിരുന്നു. ഗ്രാമ-നഗര വ്യത്യാസമില്ലാതെ സന്തുലിത ബാങ്കിംഗ് വളർച്ച ഉറപ്പാക്കാനും ദരിദ്രജനങ്ങളുടെ ഉന്നമനത്തെ സഹായിക്കാനും ഇടനിലക്കാരെ ഒഴിവാക്കാനും ബാങ്കുകളുടെ ദേശസാൽക്കരണത്തിലൂടെയും അതുവഴിയുള്ള സാമൂഹ്യ നിയന്ത്രണങ്ങളിലൂടെയും കഴിഞ്ഞിരിക്കുന്നു. ഇന്ന് നിലവിലുള്ള ഗ്രാമീണ ശാഖകൾ മിക്കതും പത്തുവർഷത്തിൽ കുറഞ്ഞതും 'ബിസിനസിൽ' വേണ്ടത്ര പുരോഗമി



ചിട്ടില്ലാത്തവയുമാണ്. ഇക്കാരണത്താൽ ഇവ നിർത്തലാക്കുന്നത് സത്വലത ബാങ്കിംഗ് വ്യവസ്ഥയെ പൂർണ്ണമായും നിരാകരിക്കുവാൻ. ബാങ്ക് പ്രവർത്തനങ്ങളുടെ സാമൂഹ്യ പ്രധാന്യം ഉൾക്കൊള്ളാതെ വിപണി ലാഭത്തെ മാത്രം ലക്ഷ്യമാക്കുന്നത് അശാസ്ത്രീയമാണെന്ന് നേരത്തെ നിയോഗിച്ചിരുന്ന പത്രവർത്തി, ബുശ്രൂ കമ്മിറ്റി കൾ പൂണ്ടിക്കൊടുത്ത കാര്യം പോലും നരസിംഹം കമ്മിറ്റി മുഖവിലക്കെടുക്കുന്നില്ല.

ബാങ്കുകളുടെ ദേശസാൽക്കരണം ഇന്ത്യൻ ധനകാര്യ മേഖലയിലെ ചരിത്രപ്രധാനമായൊരു കാര്യവുമായിരുന്നു. അതുവരെ കൂത്തക കുടുംബങ്ങളുടെ സ്വകാര്യ സ്വത്തായി ഏതാനും നഗരങ്ങളിൽ മാത്രം കേന്ദ്രീകരിച്ചിരുന്ന ഇന്ത്യയിലെ ബാങ്കിംഗ് വ്യവസ്ഥയെ രാജ്യത്തിന്റെ എല്ലാ മൂക്കിലും മൂലയിലേക്കും വ്യാപിപ്പിച്ചു. സാധാരണ ജനങ്ങൾക്ക് ഒട്ടേറെ ആനുകൂല്യങ്ങളും അവസരങ്ങളും ലഭ്യമായി. ഏതായാലും സാധാരണക്കാർ ബാങ്കിൽ ജോലിക്കാരായി.

ദി.ദി ജനവിഭാഗങ്ങൾക്ക് ഇന്ന് കിട്ടിക്കൊണ്ടിരിക്കുന്ന ആനുകൂല്യങ്ങൾ കേവലം നാലിലൊന്നായി ചുരുങ്ങും. ഏതാണ്ട് 55,000 കോടി രൂപ ഈ ഇനത്തിൽ ഇപ്പോൾ ബാങ്കുകൾ വിതരണം ചെയ്യുന്നുണ്ട്. അത് കേവലം 14,000 കോടി രൂപയുടെതായി ചുരുങ്ങും. ബാങ്കി 41,000 കോടി രൂപ സമ്പന്നർക്ക് 'വ്യവസായം' നടത്താൻ നൽകും. ഇന്ന് മൂൻഗണനാ വായ്പയിൽ പതിനെട്ടു ശതമാനം കൃഷിക്കാണ്. സ്വയം തൊഴിൽ കണ്ടെത്തൽ, ഗ്രാമീണ വ്യവസായം, ചെറുകിട കച്ചവടം, മൃഗപരിപാലനം എന്നിവക്കൊക്കെ കിട്ടിക്കൊണ്ടിരുന്ന വായ്പകൾ ജനങ്ങളുടെ പ്രത്യേകിച്ചും ഗ്രാമീണ ജനങ്ങളുടെ ജീവിതത്തിൽ വലിയൊരാശ്വാസമാണ്. ഇവ നാലിലൊന്നായി ചുരുങ്ങുകയും അതിൽ വിവേചനം വരികയും ചെയ്യുന്നതോടെ താഴ്ന്ന ഇടത്തരക്കാരുടെ പുറംതള്ളപ്പെടും. പഴയ ബ്ലേഡു കമ്പനികൾ ശക്തിയായി തിരിച്ചുവരും. ബാങ്ക് പലിശകൾ തന്നെ ഉയർന്ന നിരക്കിലായതിനാൽ ബ്ലേഡ് കമ്പനികളുടെ സ്വഭാവം ക്രമമായും കൊള്ളലാഭം വരും. ഇതോടെപ്പോൾ താങ്ങാനാവാത്ത വിലയ്ക്കു വരും കൂടിയാകുമ്പോൾ ജനജീവിതം പാടെ തകരും.

## സാമ്പത്തിക നയങ്ങൾ—അന്നും ഇന്നും

ഇന്ത്യയുടെ സാമ്പത്തിക സ്ഥിതി ഇത്രയും വഷളായത് 1980-ലാണ്. സ്വാതന്ത്ര്യാനന്തര കാലത്ത് അനുവർത്തിച്ചുവന്ന ആസൂത്രണ പ്രക്രിയയുടെ ഉള്ളടക്കം ന്യൂനപക്ഷം വരുന്ന കൂത്തകങ്ങളുടെ താല്പര്യങ്ങൾ സംരക്ഷിക്കുന്നതായിരുന്നുവെങ്കിലും അക്കാലത്ത് നടപ്പാക്കിയ

സാമ്പത്തിക-വ്യാവസായിക നയങ്ങളുടെ പൊതുസമീപനം വിദേശ ശക്തികൾക്ക് കീഴടക്കാവുന്ന രീതിയിലായിരുന്നില്ല. പൊതുവെ ഇറക്കുമതി ബദലായ ഒരു സാമ്പത്തിക നയമായിരുന്നു നെഹ്രുവിന്റെ കാലത്ത് നടപ്പാക്കിയിരുന്നത്. ഇറക്കുമതി നിരൂൽസാഹചര്യത്തുക, ചില ഇനങ്ങളുടെ ഇറക്കുമതി നിരോധിക്കുക, ഇറക്കുമതി ചെയ്യുന്ന ചില കാര്യങ്ങൾക്കുപുറംപണങ്ങൾ ഇന്ത്യയിൽ ഉണ്ടാക്കുൻപണ്ട മാർഗങ്ങൾ ഏർപ്പെടുത്തുക, അതിനനുസൃതമായ വ്യവസായങ്ങൾ ആരംഭിക്കുക, പൊതുവേലയ്ക്ക് പ്രാബല്യം നൽകുക, തദ്ദേശീയ ഗവേഷണ-ചിക സന പ്രവർത്തനങ്ങൾ ശക്തിപ്പെടുത്തുക തുടങ്ങിയ നടപടികൾ.

ഇതിന് സഹായകമായ വ്യവസായനയം 1956-ൽ സർക്കാർ പ്രഖ്യാപിച്ചു. ഒട്ടേറെ പരിമതികൾ ഉണ്ടായിരുന്നെങ്കിലും തദ്ദേശീയ വിഭവങ്ങളെ കൂടുതൽ പ്രയോജനപ്പെടുത്തി സാങ്കേതികവിദ്യ വികസിപ്പിച്ചും വിദേശമൂലധനത്തെ പരമാവധി കുറച്ചുകൊണ്ടുള്ളതും സ്വാശ്രയത്വത്തെക്കുറിച്ചുള്ള ആത്മവിശ്വാസത്തിലൂന്നിയതുമായ ഒരു വികസന പരിപാടിയായിരുന്നു 1960-കളുടെ പകുതിവരെ തുടർന്നു വന്നത്. ഇതിന് സഹായകമായ ഇറക്കുമതി നിയന്ത്രണ നടപടികളും സർക്കാർ നടപ്പിലാക്കിയിരുന്നു. 1960 കളുടെ അവസാനത്തെത്തുടർന്നുണ്ടായ ബാങ്ക് ദേശസാൽക്കാരവും, ഇന്ത്യൻ പോർൻ നിയമമുഖമല്ലാം ഗുണപരമായ നടപടിയായിരുന്നു. എങ്കിലും അറുപതുകളുടെ പകുതിയോടെ തന്നെ സർക്കാർ നിയന്ത്രണങ്ങളിൽ അയവുവന്നു തുടങ്ങിയിരുന്നു.

നെഹ്രു നടപ്പാക്കിയ സാമ്പത്തിക പരിപാടികളുടെ പോരായ്മകൾ പരിഹരിക്കുന്നതിന് പകരം കുറുക്കുവഴികൾ അന്വേഷിക്കുകയാണ് പിന്നീട് ചെയ്തത്. കൃഷ്ണകളുമായി നീക്കുപോക്കുകളുണ്ടാക്കി വ്യാപാര-വ്യവസായ നിയന്ത്രണങ്ങൾ ഒന്നൊന്നായി ഒഴിവാക്കുകയായിരുന്നു ആദ്യത്തെ നടപടി. കയറുമതി വർദ്ധിപ്പിക്കാനെന്നാണ്. ഇറക്കുമതി നിയന്ത്രണങ്ങൾ കുറച്ചുകൊണ്ടിരുന്നു. വിദേശ വിനിമയ നിയന്ത്രണ നിയമങ്ങൾ, കൃഷ്ണക നിയന്ത്രണനിയമങ്ങൾ, MRTP അടിക്കടി ഇളവുകൾ വരുത്തിക്കൊണ്ടിരുന്നു. 1966-ൽ ഉറപ്പികയുടെ മൂല്യം ഔപചാരികമായി വെട്ടിക്കുറയ്ക്കുകയുണ്ടായി.

വിദേശ ബഹുരാഷ്ട്ര കൃഷ്ണകളുടെ സ്വാധീനം വർദ്ധിച്ചുവന്നു. ഇന്ത്യക്കാവശ്യമായ സാങ്കേതികവിദ്യ നൽകുന്നതിലും വിദേശനാണ്ഡം നേടിത്തരുന്നതിലും വിദേശ കമ്പനികൾക്ക് താല്പര്യമില്ല. അവയുടെ ലക്ഷ്യം ലാഭമാണ്. സാധാരണ ഉപഭോക്തൃ വസ്തുക്കൾ ഉണ്ടാക്കി നമ്മുടെ ഉറുമടൻ ഗ്രാമങ്ങളെ കൊള്ളയടിച്ചുകൊണ്ട് ലാഭം കൊയ്യുകയാണ് ഈ കമ്പനികൾ ചെയ്യുന്നത്. ഇവിടുത്തെ ചെറുകിട



വ്യവസായങ്ങൾക്കും, പൊതുമേഖലാ സ്ഥാപനങ്ങൾക്കും ഉണ്ടാക്കുന്ന സാധനങ്ങളെല്ലാം വിദേശ കൃത്യകൾക്ക് നിർമ്മിക്കാൻ അനുവാദം നൽകി. പൊതുമേഖലാ സ്ഥാപനങ്ങൾക്കും പെറ്റുകിട സ്ഥാപനങ്ങൾക്കും നിലക്കുള്ളിലായില്ലാതായി.

## സ്വാശ്രയത്വ പ്രവർത്തനങ്ങളുടെ പ്രസക്തി

ഇന്നത്തെ രൂപരേഖയിൽ നിന്ന് ഇന്ത്യയെ രക്ഷിക്കുകയെന്നത് രാജ്യത്തിന്റെയും മാനുഷിക മൂല്യങ്ങളുടെയും സംരക്ഷണമാണ്. രാജ്യം വീണ്ടുമൊരിക്കൽ കൂടി പടിഞ്ഞാറൻ മേൽക്കോയ്മയ്ക്ക് അടിമപാത പാർത്തിരിക്കാനുള്ള ചെറുത്തുനിൽപ്പിന്റെ പ്രശ്നമാണ്. നമ്മുടെ രാഷ്ട്രീയവും സാമ്പത്തികവുമായ തീരുമാനങ്ങൾ കൈക്കൊള്ളുന്നത് ഇവിടത്തെ ജനങ്ങൾ തന്നെയായിരിക്കണം. ജനാധിപത്യ സംരക്ഷണത്തിന്റെ പ്രാഥമിക കടമ നിർവ്വഹിക്കാനുള്ള അവസരം സൃഷ്ടിക്കുകയാണത്. ഇന്ത്യയുടെ വളർച്ചാ സാധ്യതയും കഴിവും നമ്മുടെ ജനങ്ങൾക്ക് മനസ്സിലാക്കി കൊടുക്കുകയെന്നത് തന്നെ വളരെ പ്രധാനമാണ്. ഇവിടത്തെ ജനങ്ങൾ ഒന്നിച്ചു നിന്നാൽ ലോകത്തൊരു ശക്തിക്കും ഇന്ത്യയെ കീഴടക്കാൻ കഴിയില്ലെന്ന സത്യം അനുഭവത്തിലൂടെ തെളിയിക്കണം. ഇതിനുള്ള തുടക്കമാണ് സ്വാശ്രയത്വ സംരക്ഷണ പ്രവർത്തനങ്ങളിലൂടെ നടത്താൻ ഉദ്ദേശിക്കുന്നത്. ജനാധിപത്യപരമായ ബദൽ മാർഗ്ഗങ്ങളെ മുൻനിർത്തിയുള്ള പ്രസ്ഥാനങ്ങളും രാഷ്ട്രീയസമരങ്ങളും ശക്തിപ്പെടുത്തണം.

ജനങ്ങളുടെ ഭാഗത്തുനിന്ന് ഉയർന്നുവരുന്ന ബദൽ നിർദ്ദേശങ്ങളെ അവഗണിക്കാൻ അധികാരികൾക്കു കഴിയാത്തവിധം ജനസമരം ശക്തിപ്പെടുത്തണം. ഇന്ത്യയിലെ ജനവിരുദ്ധ സാമ്പത്തികനയം തുറന്നുകാട്ടുകയും ബദൽ നടപടികൾ നിർദ്ദേശിക്കുകയും ചെയ്തപ്പോഴെല്ലാം അധികൃതർ അവയെ അവഗണിക്കുകയാണു ചെയ്തത്. ഇപ്പോഴും ഇത്തരം നിർദ്ദേശങ്ങളെ അവഗണിച്ച് ഐ. എം. എഫും ലോകബാങ്കും നിർദ്ദേശിച്ച ഉപാധികളുമായി മുന്നോട്ടു നീങ്ങുകയാണ് അധികൃതർ. ഇന്ത്യ ശക്തമായ ഒരു രാജ്യമാണ്. ഇവിടുത്തെ വർദ്ധിച്ച ജനസംഖ്യയും വൈവിധ്യമാർന്ന വിഭവങ്ങളും വലിയൊരു സമ്പത്താണ്. ഈ സമ്പത്തിനെ ആസൂത്രിതമായി ഭൂരിഭാഗം ജനങ്ങളുടെ ജീവിതപ്രശ്നങ്ങൾ പരിഹരിക്കുന്നതിന് ഉന്നതം കൊടുത്ത് വിനിയോഗിക്കണം. അതിനുവേണ്ട ജനാധിപത്യപരമായ സംവിധാനങ്ങളും സാഹചര്യങ്ങളും രൂപപ്പെടുത്തുകയാണു വേണ്ടത്. ഇതിനു സഹായകമായ സാമ്പത്തിക വ്യാപസായികനയങ്ങൾ ആവിഷ്കരിക്കപ്പെടണം. ഇന്ത്യയിൽ ഇത്തരത്തിലുള്ള നീക്കങ്ങൾ രൂപപ്പെടുത്തുന്നതിനെ സാമ്രാജ്യത്വം ശക്തി

യായി എതിർക്കുമെന്നതിൽ സംശയമില്ല. അമേരിക്കയുടെ ഈ നീക്കത്തിന് സാമ്പത്തികവും രാഷ്ട്രീയവുമായ കാരണങ്ങളുണ്ട്.

സാമ്പത്തിക ലക്ഷ്യം ഇന്ത്യയിലെ വിപണനസാധ്യതകളാണ്. മൂലധനം ഇറക്കാനും വിഭവ പൂഷണത്തിനും സാധനങ്ങൾ വിദാഴിക്കു ന്നതിനുമുള്ള ഏറ്റവും ഉചിതമായ ഒരു കമ്പോളമാണ് ഇന്ത്യ. ഇവിടുത്തെ പത്തു ശതമാനത്തോളം ജനങ്ങൾ (എട്ടരക്കോടി) ആഡംബരസാധനങ്ങൾ വാങ്ങാൻ കഴിയുന്നവരാണ്. ഈ വർധിച്ച സാധ്യത ഉപയോഗപ്പെടുത്താനുള്ള വ്യഗ്രതയിൽ ഇന്ത്യയിലെ കുത്തകകളും ധനികകൃഷിക്കാരെയും വലിയ ഉദ്യോഗസ്ഥന്മാരെയും കുപ്പവടക്കാരെയും ലക്ഷ്യമാക്കിക്കൊണ്ടുള്ള പുതിയ കമ്പോളതന്ത്രങ്ങൾ ആവിഷ്കരിക്കുകയാണ്. രാജ്യത്തിലെ ഉൽപാദനം ഇവരിൽ മാത്രം ഒരുങ്ങിനിൽക്കാൻ വേണ്ട അസന്തുലിത വികസന മാർഗങ്ങൾ സാമ്രാജ്യത്വശക്തികൾക്കാവശ്യമാണ്. ഇത്തരം മാർഗങ്ങളാണ് ഐ. എം. എഫും ലോകബാങ്കും നിർദ്ദേശിക്കുന്നത്.

രാഷ്ട്രീയമായി ലോകത്ത് രൂപപ്പെട്ടുവരുന്ന മൂന്നാംലോക ചേരിക്ക് നേതൃത്വം നൽകാനുള്ള ഇന്ത്യയുടെ സാധ്യതയും കടമയും നിറവേറ്റപ്പെടാതെയിരിക്കണം. അതിനായി ഇന്ത്യയെ ദുർബ്ബലപ്പെടുത്തണം. ഈ ലക്ഷ്യങ്ങൾ സാധിച്ചെടുക്കുകയെന്നതാണ് സാമ്രാജ്യത്വത്തിന്റെ ആവശ്യം. ഉയർന്ന ബ്യൂറോക്രാറ്റുകളും കുത്തകക്കാരും ഇന്ത്യയുടെ രാഷ്ട്രീയ നേതൃത്വത്തെ വലിയൊരു വഴിത്തിരിവിലെത്തിച്ചുകൊണ്ടിരിക്കുകയാണ്. കേവലന്യൂനപക്ഷമായ ഈ വിഭാഗത്തിന്റെ വ്യക്തിതാൽപര്യമനുസരിച്ചാണ് രാജ്യത്തിന്റെ ഭാവി ഇപ്പോൾ നിർണയിക്കപ്പെടുന്നത്.

## ഉടൻ ചെയ്യേണ്ട കാര്യങ്ങൾ

അത്യാവശ്യമല്ലാത്ത സാധനങ്ങളുടെ ഇറക്കുമതി (ഇത് മൊത്തം ഇറക്കുമതിയുടെ 67 ശതമാനമാണ്) വെട്ടിക്കുറയ്ക്കുകയും ഇറക്കുമതി ചെയ്യുന്ന അവശ്യ ഉല്പന്നങ്ങളുടെ ഉപയോഗത്തിൽ നിയന്ത്രണങ്ങൾ ഏർപ്പെടുത്തുകയുമാണ് ആദ്യം വേണ്ടത്. പെട്രോളിയം ഉൽപ്പന്നങ്ങൾക്ക് റേഷൻ ഏർപ്പെടുത്തണം. സ്വകാര്യ വാഹനങ്ങൾ ഉപയോഗിക്കുന്നത് നിജപ്പെടുത്തുകയും ഓരോ വാഹനവും അതിൽ മിനിമം കയറാവുന്ന യാത്രക്കാരെ ഓരോ യാത്രയിലും കയറാറുകയും വേണം. പൊതു ഗതാഗത സംവിധാനം ശക്തിപ്പെടുത്തണം. സർക്കാർ വാഹനങ്ങൾ, അത്യാവശ്യത്തിന് വേണ്ടതൊഴികെ, ബാക്കി വിദാഴിക്കണം. രാജ്യത്തിനകത്തെ പെട്രോളിയം-പ്രകൃതി വാതക സ്രോതസ്സുകളെ പൂർണ്ണ



മായും പ്രയോജനപ്പെടുത്താനുള്ള സംവിധാനവും ഉണ്ടാകണം. പ്രതിരോധത്തിന്റെ പേരിലുള്ള ഇറക്കുമതി ഗണ്യമായി കുറയ്ക്കുകയും പ്രതിരോധച്ചെലവിൽ കുറവ് വരുത്തുകയും വേണം. കഴിഞ്ഞ 5 വർഷത്തിനിടയിൽ ഏറ്റവും കൂടുതൽ യുട്യോപകരണം ഇറക്കുമതി ചെയ്ത വികസന രാജ്യം ഇന്ത്യയാണ്. ആണവ പരീക്ഷണത്തിന്റെയും പ്രതിരോധ ഗവേഷണത്തിന്റെയും പേരിൽ കോടിക്കണക്കിന് രൂപയുടെ ഇറക്കുമതികൾ നടക്കുന്നു. ക്രമസമാധാന പ്രശ്നങ്ങൾ, അതിർത്തി പ്രശ്നങ്ങൾ എന്നിവ ഉയേക്ഷി പർച്ചയിലൂടെ രാഷ്ട്രീയമായി പരിഹരിക്കാനാണ് ശ്രമിക്കേണ്ടത്.

ആഡംബര പ്രധാനങ്ങളായ ഉൽപ്പന്നങ്ങളുടെ ഇറക്കുമതി പൂർണ്ണമായും നിർത്തണം. വിദേശ വസ്തുക്കളോടുള്ള മ്രേവും അവസാനിപ്പിക്കേണ്ടിയിരിക്കുന്നു. ബഹുരാഷ്ട്ര ഉൽപ്പന്നങ്ങൾ കഴിയുന്നത്ര ബഹിഷ്കരിക്കുകയും വേണം. ഇന്ത്യയിൽ ഇന്നുള്ള മിക്ക വ്യവസായങ്ങളും ശക്തി പ്രാപിച്ചത് സ്വദേശി പ്രസ്ഥാന കാലത്താണെന്നത് പ്രത്യേകം കാരണം.


ആഭ്യന്തര വരുമാനം വർദ്ധിപ്പിക്കാനായി പ്രത്യേകം നികുതി നിരക്കിൽ വർധന, നികുതി കുടിശ്ശിക പിരിച്ചെടുക്കൽ, കള്ളപ്പണം കണ്ടുകെട്ടൽ എന്നിവ നടപ്പാക്കണം. അതോടൊപ്പം സ്വകാര്യ ഫാക്ടറികളിലെ സർക്കാർ വായ്പകൾ, നിക്ഷേപം, ഷെയറുകൾ എന്നിവ പിൻവലിക്കുകയും പൊതുവിപണിയിൽ വിൽക്കുകയും വേണം. സർക്കാർ ധനകാര്യ സ്ഥാപനങ്ങളുടെ പണം ഉപയോഗിച്ചാണ് മിക്ക സ്വകാര്യ കമ്പനികളും ഇന്ത്യയിൽ ഇന്ന് ലാഭമുണ്ടാക്കുന്നത്. പൊതുമേഖലയെ അല്ല, സ്വകാര്യമേഖലയെ ആണ് യഥാർത്ഥത്തിൽ 'സ്വകാര്യവൽക്കരിക്കേണ്ടത്'. ഈ നടപടികൾ സ്വാഭാവികമായി സഹായകമാകും. ജനപങ്കാളിത്തത്തോടെ നടപ്പാക്കുന്ന ദീർഘകാല നടപടികളാണ് രണ്ടാംഘട്ടത്തിൽ കൈക്കൊള്ളേണ്ടത്. ഇതിൽ പ്രധാനം ഭൂപരിഷ്കരണം, അധികാര വികേന്ദ്രീകരണം, എന്നിവയാണ്. ഇതുവഴി സാമ്പത്തിക ഉൽപ്പാദനത്തിന്റെ നിതിപൂർവമായ പുനർവിതരണം ഉറപ്പുവരുത്താനും ആഭ്യന്തര വിപണി ശക്തിപ്പെടുത്താനും വികേന്ദ്രീകരിക്കാനും കഴിയും. ഇത് കാർഷിക വ്യാവസായിക മേഖലകളുടെ പരസ്പര പുരകമായ വളർച്ചയ്ക്ക് വഴിയൊരുക്കും. ഇതോടൊപ്പം ശാസ്ത്രീയമായ സ്ഥല ജലമനേജ്മെന്റ് നടപടികളും വേണം. തുടർന്ന് വ്യാപാര-ധന-ബാങ്കിംഗ് മേഖലകളെ സാധാരണ ജനങ്ങളുമായും താഴത്തെ തലത്തിലുള്ള ഭരണ സമിതികളുമായും (ഉദാഹരണം: പഞ്ചായത്തുകൾ) ബന്ധിക്കുന്നവിധം കേന്ദ്ര-സംസ്ഥാന ബന്ധങ്ങളിൽ മാറ്റം വരണം. ഇതുവഴി പ്രാദേശിക വിഭ

വങ്ങളെ ആശ്രയിച്ചുകൊണ്ടുള്ള കൈമാറ്റ പ്രവർത്തനങ്ങൾ ശക്തിപ്പെടും. ഇതിനൊക്കെ കഴിയണമെങ്കിൽ നമ്മുടെ ഭൂരിഭാഗം വരുന്ന പാവപ്പെട്ട ജനങ്ങളുടെയും വളർച്ചയും ഉന്നതിയുമായിരിക്കണം. നാം ലക്ഷ്യമിടുന്നത്.

## സ്വാശ്രയ സമിതി—ജനകീയ പ്രതിരോധ പ്രസ്ഥാനം

നമ്മുടെ രാജ്യത്തിന്റെ പരമാധികാരവും സ്വാശ്രയത്വത്തിലധിഷ്ഠിതമായ ശാസ്ത്ര-സാങ്കേതിക വളർച്ചയും അതിഗുരുതരമായ വെല്ലുവിളികളെ നേരിടുന്ന ഈ സാഹചര്യത്തിൽ എല്ലാ വിഭാഗത്തിലും പെട്ട രാജ്യസ്നേഹികളെ അണിനിരത്തിക്കൊണ്ടുള്ള ശക്തമായ ജനകീയ പ്രതിരോധനിര കെട്ടിപ്പടുക്കേണ്ടിയിരിക്കുന്നു. സങ്കുചിത വിഭാഗീയ ചിന്താഗതിക്കതീതമായി രൂപപ്പെടുത്തേണ്ട ഇത്തരത്തിലുള്ള ഒരു ജനകീയ മുന്നേറ്റത്തിലൂടെ മാത്രമേ നമ്മുടെ സ്വാതന്ത്ര്യസമര സേനാനികൾ സ്വപ്നം കണ്ട ഇന്ത്യയുടെ സ്വാശ്രയത്വത്തിലധിഷ്ഠിതമായ സാമൂഹ്യ സാമ്പത്തിക വളർച്ച സാക്ഷാത്കരിക്കാനാവൂ. അതിലേക്കുള്ള ഒരു എളിയ ശ്രമമെന്ന നിലയിലാണ് വിവിധ പ്രചാരണ-പ്രക്ഷോഭ പരിപാടികൾ ആസൂത്രണം ചെയ്തു നടപ്പിലാക്കുന്നതിനായി കേരള സ്വാശ്രയ സമിതി രൂപീകരിച്ചിട്ടുള്ളത്. സ്വാശ്രയ സമിതിയുടെ പ്രവർത്തനങ്ങളോട് സഹകരിക്കണമെന്നും ഈ പ്രസ്ഥാനത്തെ ശക്തിപ്പെടുത്തണമെന്നും എല്ലാ രാജ്യസ്നേഹികളോടും ഞങ്ങൾ അഭ്യർഥിക്കുന്നു.





---

KSS	01-2	D 1/8	October 92	5K	0200
-----	------	-------	------------	----	------

---

Published and distributed by the Convener, Kerala Swasraya Samithi, Thiruvananthapuram. Printed at Swaraj Press & Publications, Thiruvananthapuram 39. Price Rs. 2.00